



देश विदेश

मेघालय में अवैध कोयला खदान में धमाके से 16 की मौत

शिलांग। मेघालय के ईस्ट ज़ैरिया हिल्स ज़िले में गुरुवार को अवैध कोयला खदान में धमाका हो गया। हादसे में कम से कम 16 मजदूरों की मौत हो गई। कई मजदूरों के अब भी खदान में फंसे होने की आशंका है। यह जानकारी राज्य की पुलिस महानिदेशक आई नोग्राम ने दी। बचाव दल राहत और खोज अभियान में लगे हुए हैं। यह हादसा सुबह थाम्बु कु इलाक़े में हुआ। नोग्राम ने कहा, अब तक 16 शव बरामद किए जा चुके हैं। धमाके के समय खदान के अंदर कितने मजदूर थे, यह अभी साफ नहीं है और लोगों के फंसे होने की आशंका है। एक घायल व्यक्ति को पहले सुतंगा प्राथमिक स्वास्थ्य केंद्र ले जाया गया, जहां से उसे बेहतर इलाज के लिए शिलांग के अस्पताल में रेफर किया गया। यह जानकारी ईस्ट ज़ैरिया हिल्स के एसपी विकास कुमार ने दी। पुलिस के मुताबिक, विस्फोट कोयला खनन के दौरान हुआ और यह खदान अवैध रूप से संचालित की जा रही थी।

रुस ने कहा- भारत किसी से भी तेल खरीदने के लिए आजाद

मॉस्को। रुस ने बुधवार को कहा कि भारत किसी भी देश से कूड़ ऑइल खरीदने के लिए पूरी तरह आजाद है। रुस के प्रवक्ता दिमित्रि पेस्कोव ने कहा कि रुस कभी भी भारत का एकमात्र एनर्जी पार्टनर नहीं रहा है। अगर भारत तेल की खरीद किसी और देश से करता है, तो इसे गलत नहीं माना जाना चाहिए। पेस्कोव ने प्रेस कॉन्फ्रेंस में कहा कि भारत रुस से तेल खरीदना बंद कर रहा है, इस तरह की कोई भी ऑफिशियल जानकारी भारत की ओर से नहीं दी गई है। उन्होंने एक दिन पहले भी यही बात कही थी कि नई दिल्ली से ऐसा कोई मैसेज नहीं आया है। इससे पहले अमेरिकी राष्ट्रपति ट्रम्प ने सोमवार को कहा था कि भारत, अमेरिका के साथ हुई ट्रेड डील के तहत रुस से तेल खरीद रोकने को तैयार हो गया है।

फिल्म ‘घूसखोर पंडत’ पर मचा बवाल



मेकर के चेहरे पर कालिख पोतों, टायटल पर विवाद, ब्राह्मण समाज में आक्रोश

मुंबई। नेटफ्लिक्स पर अभिनेता मनोज बाजपेयी की आगामी फिल्म घूसखोर पंडत का टीजर जारी होते ही विवाद खड़ा हो गया है। देश के कई शहरों में ब्राह्मण समाज ने फिल्म के टायटल का विरोध किया है। इधर उज्जैन में भी फिल्म के नाम को लेकर अखिल भारतीय युवा ब्राह्मण समाज ने विरोध दर्ज कराते हुए ऐसी फिल्म बनाने वालों के मुंह पर कालिख पोतने की बात कही है। ओटीटी प्लेटफॉर्म नेटफ्लिक्स ने 3 फरवरी को मनोज बाजपेयी की आगामी फिल्म घूसखोर पंडत का टीजर रिलीज किया था। रिलीज से पहले ही फिल्म टायटल को लेकर विवादों में फंस गई है। फिल्म के टाइटल को लेकर दिल्ली उच्च न्यायालय में एक याचिका दायर की गई है। इसमें आरोप लगाया गया है कि फिल्म का शीर्षक ब्राह्मण समुदाय के प्रति अपमानजनक है। इधर जयपुर और दिल्ली के बाद अब उज्जैन में भी फिल्म पर रोक लगाने की मांग उठने लगी है। अखिल भारतीय युवा ब्राह्मण समाज के अध्यक्ष महेश शर्मा ने बताया कि फिल्म के नाम में ही पंडितों और ब्राह्मणों का अपमान है। देश में ब्राह्मणों, क्षत्रिय और वैश्य समाज को गाली देने का पैटर्न चल गया है। अपमानित करने वाले शब्दों का इस्तेमाल किया जा रहा है। एक कानून पंडितों के लिए बनाया चाहिए। हम निंदा करते हैं ऐसे फिल्म मेकर की। वक्त आने पर पुत्रले जलाए जाएंगे, हमारी नजर के सामने आएंगे तो मुंह पर कालिख पोती जाएगी।

यूपी में चाइनीज मांझे से मौत मानी जाएगी हत्या

लखनऊ। चाइनीज मांझे से हो रही लगातार दुर्घटनाओं और मौतों की गंभीरता से लेते हुए यूपी के सीएम योगी आदित्यनाथ ने बड़ा और सख्त फैसला लिया है मुख्यमंत्री ने स्पष्ट निर्देश दिए हैं कि चाइनीज मांझे की वजह से होने वाली किसी भी मौत को अब हत्या की श्रेणी में दर्ज किया जाएगा सीएम योगी ने प्रदेश भर में चाइनीज मांझे की अवैध विक्री, भंडारण और इस्तेमाल पर पूरी तरह प्रतिबंध लगाने के निर्देश दिए हैं उन्होंने पुलिस और प्रशासनिक अधिकारियों को विशेष अभियान चलाकर छापेमारी करने और दीवियों के खिलाफ कड़ी कानूनी कार्रवाई सुनिश्चित करने को कहा है सीएम ने यह भी निर्देश दिया कि इस अभियान की नियमित निगरानी और समीक्षा की जाए, ताकि किसी भी स्तर पर लापरवाही न हो सरकार का उद्देश्य आम जनता की सुरक्षा सुनिश्चित करना और जानलेवा चाइनीज मांझे पर पूरी तरह रोक लगाना है।

ट्रम्प पर हमले की कोशिश करने वाले शख्स को उम्रकैद

वाशिंगटन। अमेरिका के फ्लोरिडा में राष्ट्रपति डोनाल्ड ट्रम्प की हत्या की कोशिश के मामले में दोषी ठहराए गए रयान राउथ को फेडरल कोर्ट ने उम्रकैद की सजा सुनाई है। सीएनएन की रिपोर्ट के मुताबिक, सजा बुधवार को सुनाई गई। यह घटना 15 सितंबर 2024 को हुई थी, जब ट्रम्प राष्ट्रपति चुनाव के लिए प्रचार कर रहे थे। राउथ एके-47 जैसी सोवियत शैली की राइफल और बांडी आर्मर के साथ ट्रम्प के गोलफ कोर्स के पास झाड़ी में पास छिपा था। एक सीक्रेट सर्विस एजेंट ने राइफल की नली और आरोपी का चेहरा देखा और गोली चलाई, जिसके बाद राउथ मौके से भाग गया। बाद में उसकी गाड़ी की नंबर प्लेट के आधार पर पुलिस ने उसे गिरफ्तार किया था।

मडावदा ग्राम के आंगनबाड़ी के बच्चों को मधुमक्खियों से बचाने के लिए दे दी अपनी जान

डेढ़ दर्जन बच्चों की धाय मां कंचन बाई को मिला सम्मान

सीएम ने एक्स पर ट्वीट किया, परिवार को 4 लाख की आर्थिक सहायता, बच्चों के शिक्षण की जिम्मेदारी सरकार उठाएगी

दैनिक अवन्तिका ▶▶ नीमच/उज्जैन

नीमच जिले के मडावदा पंचायत क्षेत्र के रानपुर आंगनबाड़ी केंद्र की स्व सहायता समूह की अध्यक्ष कंचनबाई मेघवाल ने जान देकर आंगनवाड़ी के 20 बच्चों की जान मधुमक्खियों के हमले में बचा ली। उनकी शहादत को तीन दिन हुए हैं। गुरुवार को मुख्यमंत्री डॉ. मोहन यादव ने उनके लिए ट्वीट किया है। परिवार को 4 लाख आर्थिक सहायता एवं उनके बच्चों की पढ़ाई का खर्च भी राज्य सरकार उठाएगी।

मामला सोमवार सुबह के समय का है जब स्व-सहायता समूह की अध्यक्ष ने अपनी जान पर खेलकर मासूम बच्चों को बचा लिया। इस तरह नीमच जिले की कंचन बाई मेघवाल इसानियत के प्रति कर्तव्य और इसके लिए समर्पण व साहस का उदाहरण बन गईं। मधुमक्खियों के हमले के समय आंगनबाड़ी केंद्र पर करीब 20 से अधिक बच्चे मौजूद थे।



केंद्र की सहायिका बाकी बच्चों को लेने गई हुई थी। इसी बीच बच्चों पर बाहर से झुंड के रूप में आई मधुमक्खियों ने हमला कर दिया था।

कपड़े धोने के दौरान ही बचाया- आंगनवाड़ी के पास में ही स्व-सहायता समूह की अध्यक्ष 45 वर्षीय कंचन बाई मेघवाल का घर है। वह आंगनबाड़ी केंद्र के पास स्थित हैंडपंप पर कपड़े धो रही थीं। उन्होंने जब बच्चों पर मधुमक्खियों का हमला होते देखा तो वह दरी और कंबल लेकर दौड़ी और आनन-फानन में सारे बच्चों पर दरी और कंबल से घेरा बनाकर उन्हें सुरक्षित वहां से निकालकर दूर पहुंचाया लेकिन इस दौरान उन्हें मधुमक्खियों ने जमकर काट लिया था।



प्राथमिक स्वास्थ्य केंद्र पहुंचने से पहले मौत

बच्चों को बचाने के दौरान कंचनबाई को मधुमक्खियों ने अपने क्रोध का शिकार बनाया। इससे कंचनबाई गंभीर रूप से घायल हो गईं। इस बीच आसपास के ग्रामीण भी एकत्र हो गए। डायल 112 को बुलाकर घायल कंचन बाई को प्राथमिक स्वास्थ्य केंद्र पहुंचाया गया, लेकिन तब तक उनकी मौत हो चुकी थी।

पति लकवे से पीड़ित

कंचनबाई मेघवाल के पति शिवलाल को कई साल पहले लकवा मार गया था, जिससे उनका चलना फिरना बंद हो गया था। उनका एक बेटा और दो बेटियां हैं। वह आंगनबाड़ी में स्व-सहायता ग्रुप चला रही थीं, जिसमें वह जय माता दी स्व-सहायता ग्रुप की अध्यक्ष थीं और आंगनबाड़ी में बच्चों को खाना बनाकर देती थीं। गांव के सुरेश मेघवाल ने बताया कि, कंचनबाई वक्त की बहुत पाबंद थी, वह रोजाना सुबह समय पर आंगनबाड़ी आती थीं। कभी शिकायत नहीं करती थी और हमेशा मुस्कुराती रहती थीं। पति की बीमारी के चलते परिवार को संभालती थी, अब उनके जाने से परिवार पर कहर टूट पड़ा।

एकतरफा प्यार में पागल युवक ने दिनभर रैकी के बाद

नर्स की गोली मारकर हत्या

शादी करना चाहता था, मर्डर करने जबलपुर से सागर पहुंचा

दैनिक अवन्तिका ▶▶ सागर

सागर के शाहगढ़ में बुधवार रात एक नर्स की गोली मारकर हत्या कर दी गई। गोली मारने वाला कोई और नहीं उसका रिलेटिव निकला, जो जबलपुर से उसे मारने ही आया था। एकतरफा प्यार में पागल युवक ने दिनभर रैकी के बाद रात को मौका मिलते ही अस्पताल के गेट के पास नर्स को तीन गोली मारी। एक गोली मिस हो गई, जबकि दो गोली उसके पीठ से होते हुए दिल तक पहुंच गईं।

पुलिस ने रातभर की पड़ताल के बाद आरोपी की पहचान कर ली है। उसका नाम सुशील आठ्वा निवासी पनागर है, जो नर्स का रिश्तेदार है। लंबे समय से वह नर्स के पीछे पड़ा हुआ था। सुशील बेरोजगार था और शादी करना चाहता था। इसी बात पर दोनों के बीच अनबन हुई और आरोपी



ने हत्या जैसी वारदात को अंजाम दिया। आरोपी की गिरफ्तारी के लिए परिवार ने चक्काजाम किया। पुलिस की समझाइश के बाद मामला शांत हुआ। पुलिस के अनुसार, दौप शिखा चवहर (26) निवासी

हाईकोर्ट ने राज्य सरकार को जमीन वापस लेने का आदेश दिया

आसाराम के आश्रम पर चलेगा बुलडोजर

एजेंसी ▶▶ अहमदाबाद

अहमदाबाद के मोटेरा में स्थित आसाराम का मुख्य आश्रम अब कानूनी विवादों में है। गुजरात हाईकोर्ट ने 45 हजार वर्ग मीटर से अधिक की आश्रम की जमीन को राज्य सरकार के कब्जे में लेने और अवैध ढांचों को हटाने की मंजूरी दे दी है।

इस आश्रम की जगह अब 2030 कॉमनवेल्थ गेम्स के लिए स्पोर्ट्स कॉम्प्लेक्स बनेगा। वर्तमान में इस जमीन की मार्केट वैल्यू 500 करोड़ रुपए से ज्यादा की है। गुजरात हाईकोर्ट की जस्टिस वैभवानी नानावती ने इस मामले में फैसला सुनाते हुए राज्य सरकार को जमीन वापस लेने की अनुमति दी। कोर्ट ने अपने आदेश में कहा कि विकास परियोजना की आवश्यकता और नियमों के



उल्लंघन को देखते हुए सरकारी कार्रवाई उचित है। इस फैसले के बाद अहमदाबाद नगर निगम किसी भी समय अवैध निर्माणों को हटाने की कार्रवाई शुरू कर सकता है। आश्रम में मिली जानकारी के अनुसार मोटेरा स्थित आश्रम परिसर में करीब 32 अवैध यूनिट स्थापित की गई थीं। प्रशासन को जांच के दौरान पता चला कि इन इकाइयों का इस्तेमाल व्यावसायिक गतिविधियों और परियोजना की आवश्यकता और नियमों के

नए नियम लागू : यूपीएससी-सेवा में रहते हुए बार-बार परीक्षा देने का रास्ता बंद

रैंक सुधारने का मौका सिर्फ एक बार

एजेंसी ▶▶ नई दिल्ली

संघ लोकसेवा आयोग (यूपीएससी) ने सिविल सेवा परीक्षा 2026 का नोटिफिकेशन बुधवार को जारी किया है। आयोग ने इस बार 933 पदों के लिए भर्ती विज्ञापन जारी किया है। आवेदन की आखिरी तारीख 24 फरवरी है।

परीक्षा केंद्र में फेस ऑर्थेंटिकेशन के बाद ही एंट्री दी जाएगी। इस बार प्रयास और पात्रता से जुड़े नियमों में भी बड़ा बदलाव किया गया है। इसके मुताबिक अब सिलेक्शन के बाद दोबारा परीक्षा देने की आजादी पहले जैसी नहीं रहेगी। नए प्रावधानों में सेवा में रहते हुए बार-बार परीक्षा देने का रास्ता बंद कर दिया गया है। वहीं, आईएएस और आईएफएस को लेकर पुराने नियम जस के तस रखे गए हैं। चर्चित अफसर को एक बार परफॉर्मंस बेहतर करने का मौका मिलेगा। जैसे किसी का 2026 में आईपीएस में सिलेक्शन हुआ तो वह 2027 में परफॉर्मंस बेहतर करने की



परीक्षा देने का पात्र होगा। उसके बाद अगर वह परीक्षा देना चाहता है तो उसे सेवा से इस्तीफा देना होगा। पहले से आईपीएस में चर्चनित या नियुक्त उम्मीदवार सीएसई 2026 से दोबारा आईपीएस नहीं पा सकेगे। वहीं प्रीलिम्स के बाद लेकिन मेन्स से पहले अगर आईएएस या आईएफएस बनते हैं, तो मेन्स लिखने की अनुमति नहीं मिलेगी। सिविल सर्विस एजाम-2026 में अगर ग्रुप-ए या फिर आईपीएस मिलती है, तो उम्मीदवार को सिर्फ एक बार यानी सीएसई-2027 में रैंक सुधारने का मौका मिलेगा। मौका तभी मिलेगा जब उम्मीदवार को ट्रेनिंग जॉइन न करने की वन टाइम एक्जेंप्शन (एक बार की छूट) मिले।

हर साल 10 लाख से ज्यादा एस्पिरेंट्स परीक्षा देते हैं

2025 में करीब 10 लाख से ज्यादा एस्पिरेंट्स ने एप्लिकेशन भरा था। जिनमें से 14,161 एस्पिरेंट्स प्रीलिम्स पास कर मेन्स तक पहुंचे। 2,736 को इंटरव्यू के लिए शॉर्टलिस्ट किया गया, जबकि 979 पदों के लिए फाइनल सिलेक्शन हुआ। इससे पहले 2024 में लगभग 13 लाख से ज्यादा आवेदन आए और करीब 5.8 लाख प्रीलिम्स में शामिल हुए। 1,009 पदों पर सिलेक्शन हुआ। इसी तरह 2023 में करीब 13 लाख एप्लिकेशन आए और 1016 पदों पर फाइनल सिलेक्शन हुआ। लोकसभा में बुधवार को पूछा गया कि क्या लड़ाख के उम्मीदवारों को सिलिल सेवा (मुख्य) परीक्षा में भारतीय भाषा के क्वालिफाइंग पेपर (पेपर-अ) से छूट देने का कोई प्रस्ताव है। इस पर केंद्रीय मंत्री जितेंद्र सिंह ने जवाब दिया कि सिविल सेवा परीक्षा के नियम समय के साथ बदलते रहते हैं।



ग्लोबल मार्केट में सोने-चांदी की कीमतों में भारी उतार-चढ़ाव है। 2025 में सोना 75% और चांदी 167% बढ़ी है। शिफ ने कहा- आने वाला संकट 2008 से बिल्कुल अलग होगा। पिछला संकट पूरी दुनिया में फैल गया था, लेकिन ये अमेरिका के भीतर ही केंद्रित रहेगा। 2008 का संकट अमेरिका के हाउसिंग मार्केट के

गिरने से शुरू हुआ था, जब बड़ी संख्या में लोगों ने होम लोन चुकाना बंद कर दिए थे। इसने पूरी दुनिया की बैंकिंग प्रणाली को हिला दिया और 1930 की महामंदी के बाद का यह सबसे बड़ा वैश्विक आर्थिक संकट बन गया। शिफ ने कहा कि हम दुनिया पर निर्भर हैं। वे हमें वो सामान देते हैं जो हम नहीं बनाते। ट्रम्प इसे उल्टा समझ रहे हैं। दुनिया की अर्थव्यवस्था हमारे कारण नहीं चलती, बल्कि हमारी अर्थव्यवस्था दुनिया के कारण चलती है। हमारी क्रेडिट आधारित इकोनॉमी खराब हो चुकी है जो डॉलर के 'रिजर्व करेंसी' स्टेटस पर टिकी है।

सरकारी आंकड़े सही नहीं

पीटर शिफ ने उन दावों को भी खारिज कर दिया जिनमें अमेरिकी अर्थव्यवस्था को बहुत मजबूत बताया जा रहा है। शिफ ने कहा कि दुर्भाग्य से ये आंकड़े सही नहीं हैं। ये बहुत ज्यादा घुमावदार हैं और इनमें सुधार किया जाएगा। इन पर महंगाई का बहुत असर है। आने वाले कुछ सालों में महंगाई, बाइडन के समय से भी ज्यादा खतरनाक होने वाली है। शिफ ने कहा कि सोने की बढ़ती कीमतें उस बड़े संकट की चेतावनी दे रही हैं जो या तो इस साल के आखिर में या अगले साल आने वाला है।





नजूल भूमि पर कब्जे की
जानकारी अब भोपाल जाएगी

इन्दौर। जिला प्रशासन के अधीन लीज रिन्यू यानी नजूल शाखा से इन दिनों फाइलें रुकी हुई हैं या तैयार फाइलें भीपाल बाग मार्गदर्शन के लिए भेजी जा रही हैं। अलास लीज रिन्यू को लेकर जमीन अलॉटमेंट के रिकॉर्ड को तालाश जा रहा है और मध्य प्रदेश भूमि अधिनियम 2019 के अनुसार कंडिका 68, कंडिका 6 और कंडिका 8 के अनुसार फिर से चर्चा की जा रही है। बताया जा रहा है कि लीज रिन्यू के मामले में एक और जहां जनता परेशान हो रही है। वहाँ बेहद धीमी गति से जिला प्रशासन कार्यवाही के नजूल विभाग द्वारा भी काम किया जा रहा है, लेकिन नए नियमों के पुराने नियमों के बीच तालमेल को लेकर एवं सहकारिता विभाग के साथ-साथ कई तरह के संशोधन के मामलों को भी खंगाला जा रहा है ताकि लीज रिन्यू का जब अंतिम आदेश हो तब किसी तरह की परेशानी न हो।

इस पर भी ध्यान दिया जा रहा है। कई मामलों में जो काम लाज रिन्गू का काम पहले होना था। वह अब देरी से हो रहा है, नए नियमों के तहत भूमि का रिकॉर्ड भी देखा जा रहा है और यह भी देखा जा रहा है कि भूमि का आवंटन किन नियमों के तहत हुआ है जिसमें रियायत दर से जमीन दी गई है या नहीं दी गई है। इस तरह के कई पहलुओं पर एक बार फिर से विचार करके और रिकॉर्डों के अनुसार भी फाइलें तैयार हो रही हैं। इस तरह को फाइलों के कामकाज को लेकर कई तरह की परेशानियाँ भी सामने आ रही हैं। नजूल एसडीएम रोशनी पाटीदार ने बताया कि लाज रिन्गू के मामले में चर्चा की जा रही है और रिकॉर्ड भी देखे जा रहे हैं।

असिस्टेंट प्रोफेसर भर्ती के लिए आवेदन की तारीख बढ़ी

इंदौर। मध्य प्रदेश लोक सेवा आयोग ने एलिए आवेदन की तारीख आगे बढ़ा दी है। वहीं, अस्सिस्टेंट टाउन प्लानर के 39 वृद्धों के लिए भर्ती का विज्ञापन जारी किया है। इसके लिए 20 सितंबर को परीक्षा होगी। अस्सिस्टेंट प्रोफेसर भर्ती के लिए अन्यर्थी अब 10ई से 9 जून तक ऑनलाइन आवेदन कर सकेंगे। पहले यह प्रक्रिया 27 फरवरी से 26 मार्च तक प्रस्तावित थी। इस फैसले से राह (स्टेट एलिजबिलिटी टेस्ट) देने वाले अनर्थियों को सीधा फायदा मिलेगा, जो पहले आवेदन की समय सीमा के कारण बाहर हो सकते थे। सूत्रों के मुताबिक, राह का रिजल्ट अप्रैल में आने की संभावना है। MPSC ने संकेत दिए हैं कि साल 2026 के अंत तक 10 से ज्यादा नवीं परीक्षाओं के विज्ञापन जारी होंगे। इनमें एडीपीओ, अस्सिस्टेंट रिजिस्ट्रार, मेडिकल इंसपेक्टर, डेटल सर्जन, अस्सिस्टेंट डायरक्टर (एग्जीक्यूटिव), वैज्ञानिक अधिकारी, फूड सेफ्टी ऑफिसर, मेडिकल ऑफिसर के पद शामिल हैं। 26 अप्रैल से राज्य सेवा प्रारंभिक परीक्षाओं में थ्री-लेयर सिक्वोरिटि सिस्टम लागू किया है।

तीन दिवसीय
प्रशिक्षण आयोजित

उज्जैन। भारत सरकार, जलशक्ति मंत्रालय, जल संसाधन विभाग, नदी विकास और गंगा संरक्षण विभाग, केन्द्रीय भूमिजल बोर्ड, एवं मध्य क्षेत्र, भोपाल द्वारा भूजल प्रबंधन एवं विकास पर द्वितीय श्रेणी प्रशिक्षण कार्यक्रम जिला स्तर पर संबंधित विभागों के साथ स्रोत स्थायी और जल संरक्षण के साथ भूजल उपयोग के प्रभाव का निर्यान्वयन और क्षमता निर्माण के उद्देश्य से 6 फरवरी तक जिला पंचायत उज्जैन के सभागृह में आयोजित किया जा रहा है। प्रशिक्षण कार्यक्रम का शुभारंभ 04 फरवरी को क्षेत्रीय निदेशक, केन्द्रीय भूमिजल बोर्ड, उत्तर मध्य क्षेत्र भोपाल ए.के. बिस्वाल, वरिष्ठ वैज्ञानिक, केन्द्रीय भूमिजल बोर्ड भोपाल डॉ. राकेश सिंह एवं जिला पंचायत सीईओ श्रेयांस कूर्म की उपस्थिति में किया गया। प्रशिक्षण कार्यक्रम में वन विभाग, नगरपालिका निगम, उज्जैन, म.प्र. पुलिस आवास एवं अधोसंरचना विकास निगम, उज्जैन विकास प्राधिकरण, प्रधानमंत्री ग्रामीण सड़क, जल जमीन मिशन, जिला व्यापार एवं उद्योग केन्द्र, जल संसाधन विभाग, लोक स्वास्थ्य यांत्रिकी विभाग, ग्रामीण यांत्रिकी सेवा सम्मग्या, लोक निर्माण विभाग, नेहरू युवा केन्द्र, परियोजना अधिकारी, मनरेगा, परियोजना संचालक नमामि क्षिप्रे परियोजना, (सहायक यंत्री) जल संसाधन विभागों के अधिकारी उपस्थित रहे।

एनएसयूआई ने जीएसीसी के प्राचार्य को सौंपा झापन

विद्यार्थी परिषद की गुंडागर्दी और कॉलेज में हस्तक्षेप के खिलाफ आक्रोश

दैनिक अवन्तिका ▶▶ इंदौर



नहीं की गई, तो इंदौर एनएसयूआई को पं
उग्र आंदोलन के लिए बाध्य होना दे

सिंहस्थ महाकुंभ से पहले एक बार फिर प्रदेश सरकार द्वारा उज्जैन रेंज आईजी को सौंपी कमान

महाकाल दर्शन के बाद गुप्ता ने संभाला आईजी का पदभार

दैनिक अवन्तिका ▶▶ उज्जैन

साल 1999 बैच के आईपीएस राकेश गुप्ता ने गुरुवार को बाबा महाकाल के दर्शन किए और आईजी का पदभार संभाल लिया। राकेश गुप्ता पूर्व में भी उज्जैन के आईजी के रूप में अपनी सेवाएं दे चुके हैं।

सिंहस्थ महाकुंभ से पहले एक बार फिर प्रदेश सरकार द्वारा उज्जैन रेंज आईजी आईपीएस राकेश गुप्ता को साँपीया है। गुरुवार को वह उज्जैन पहुंचे, जहां ऑफिसर मैस पर अधीनस्थ पुलिस अधिकारियों द्वारा उनकी अगवानी की गई और पुष्पगुच्छ भेंट किया। आईपीएस राकेश गुप्ता बाबा महाकाल के दर्शन

350 करोड़ के एलिवेटेड कॉरिडोर का काम जमीन पर, 4 साल से अटका

An aerial photograph of a wide, multi-lane highway. The road is divided into several lanes by a central divider and side barriers. Traffic is moving in both directions, with cars and motorcycles visible. The surrounding area includes trees and some buildings, suggesting an urban or suburban setting.

मंत्री विजयवर्गीय और
कलेक्टर की हरी झंडी



हाल ही में शहर विकास को लेकर हुई बैठकों में मंत्री कैलाश विजयवर्गीय ने इस प्रोजेक्ट की समीक्षा की थी। उनके निर्देश और कलेक्टर शिवम वर्मा द्वारा दी गई मंजूरी के बाद अब निर्माण की बाधाएं दूर हो गई हैं। अधिकारियों को साफ कहना है कि डिजाइन में अब कोई बदलाव नहीं होगा और मुख्यमंत्री के निर्देशानुसार ही काम आगे बढ़ेगा।

करने पहुंचे और वहां से कार्यालय लौटकर पदभार ग्रहण किया। आईजी गुप्ता उज्जैन संभाग रेंज से भली भांति परिचित है। उज्जैन में एसपी, डीआईजी और आईजी के रूप में अपनी सेवाएं दे चुके हैं। एक बार फिर उन्हें

नए एलिवेटेड कॉरिडोर
न पर, **4 साल से अटका**
ट्रैफिक के बीच साँयल टेस्टिंग शुरू

दैनिक अवन्तिका ▶▶ इंदौर

इंदौर में बनने जा रहे एलिवेटेड कॉरिडोर का काम शुरू हो गया है। एबी रोड से नवलखा तक बनने वाले 7.40 किमी लंबे एलिवेटेड कॉरिडोर का काम पीडब्ल्यूडी ने धरातल पर शुरू कर दिया है। फिलहाल मिट्टी परीक्षण का काम चल रहा है, जिसके लिए सड़क के एक हिस्से को लोहे के पटरों से कवर किया गया है। पीडब्ल्यूडी 15 फरवरी से फाउंडेशन (नींव) भरने का काम शुरू करेगा।

ટ્રેફિક અલર્ટ

आशंक रूकावट, जल्द जारी होगा डायवर्जन प्लान वर्तमान में सॉल्यू टैस्टिंग के कारण सड़क पर अस्थायी टीन लगाए गए हैं। पीडब्ल्यूडी अधिकारियों के अनुसार, 15 फरवरी से जब भारी मशीनों मोके पर पहुंचेंगी और खुदाई शुरू होगी, तब ट्रैफिक पुलिस के साथ मिलकर एलेक्स्ट्रु ट्रैफिक डायवर्जन प्लान जारी किया जाएगा, ताकि वाहन चालकों को परेशानी न हो।

पीडब्ल्यूडी ने सेंट्रल लाइन मार्किंग का काम पूरा कर लिया है।

350 करोड़ की लागत वाला यह प्रोजेक्ट बीते चार साल से अधर में लटकता हुआ था। फरवरी 2021 में ही गुजरात की राजकमल बिजनेस कंपनी को इसका कर्क ऑर्डर दे दिया गया था, लेकिन कभी डिजाइन में संशोधन तो कभी बस रूट अंड ट्रेफिक को लेकर यह प्रोजेक्ट निवालों में रहा। मामला हाईकोर्ट तक भी पहुँचा, लेकिन अंततः शासन ने पुराने डिजाइन पर ही काम शुरू करने का फैसला लिया है।

कॉरिडोर की खासियत: 4 लेन और 3 फ्लाईओवर



बीआरटीएस हटने के बाद एबी रोड पर एलआईजी चौराहे से नौलखा चौराहे तक 5.5 किमी लंबा एलिवेटेड कॉरिडोर बनाया जाएगा। रविवार को हुई बैठक में मुख्यमंत्री डॉ. मोहन यादव ने इस प्रस्ताव पर मुहर लगा दी। मुख्यमंत्री ने जरूरत के अनुसार इसके दायरे को बढ़ाने के निर्देश भी दिए हैं।

दो लाख 17 हजार
रुपये की अवैध
मदिरा जप्त

इंदौर। इंदौर में शराब क अवैध रूप से क्रय-विक्रय परिवरण तथा भंडारण करने वाले के विरुद्ध लेक्चरर श्री शिवम सेन के निर्देशन में आबकारी विभाग द्वारा अभियान चलाकर लगातार कार्रवाई की जा रही है। सहपाठ्याभ्यास अनुकूल आबकारी अभिषेक तिवारी ने बताया है कि आज गुरुवार आबकारी विभाग के अमले द्वारा वृत्त महु में बिभिन्न स्थानों पर अवैध मदिरा के विरुद्ध प्रचार-कार्यवाही की गई। उन्होंने बताया कि आबकारी अमले द्वारा महु के भौंडीया तालाब, सहित कुछ 10 छापों स्थानों पर दंडित हो गयी।

मध्यप्रदेश बना फार्मर रजिस्ट्री के शत-प्रतिशत अनुपालन वाला पहला राज्य

दैनिक अवन्तिका ▶▶ इंदौर

मुख्यमंत्री डॉ. मोहन यादव ने कहा है कि किसानों को सशक्त बनाने और कृषि व्यवस्था को आधुनिक स्वरूप देने के लिए तकनीक का प्रभावी उपयोग किया जा रहा है। एआई आधारित डिजिटल क्रॉप सर्वे और फार्म रजिस्ट्री के माध्यम से राज्य में ग्रामीण डेटा प्रणाली को एक नई दिशा प्रदान की गई है। उन्नत तकनीक, पारदर्शी डेटा प्रबंधन और केंद्र-राज्य समन्वययन

से यह पहल किसानों के हित में मजबूत डिजिटल आधार तैयार कर रही है। इससे किसानों को योजनाओं का वास्तविक लाभ सुनिश्चित होगा। मुख्यमंत्री डॉ. यादव ने कहा कि डिजिटल क्राफ़ सर्वे के माध्यम से खेत पर उपस्थित होकर फसल की फोटो लेकर जानकारी पुराहित की जा रही है, जिससे फसल संबंधी डेटा पूरी तरह प्रमाणिक हो रहा है। जियो-फेंसिंग तकनीक से यह सुनिश्चित किया जा रहा है कि फसल केवल वास्तविक खेत स्थल पर ही कृषि जाए।



■ **मुख्य मांगो—** हमें जानकारी प्राप्त हुई है कि कॉलेज के वार्षिक उत्सव में एबीपीवी के प्रति वर्ष 500 वार्डमैन छात्र नेताओं को आमंत्रित किया जा रहा है। एंपएसएसआई को स्पष्ट मांग है कि यदि किसी छात्र संगठन के नेताओं को आमंत्रित किया जाता है, तो ठाकरे के भी पूर्व एवं वर्तमान सभी छात्र नेताओं को समान रूप से आमंत्रित किया जाए। अन्यथा, किसी एंपएस संगठन विषय के नेताओं को कॉलेज में आमंत्रित न किया जाए, जिससे निम्नलिखित बात गंभीर बनी जा सके।

■ यह भी उल्लेखनीय है कि कॉलेज में पिछले 4-5 वर्षों वार्षिक उत्सव का आयोजन नहीं हुआ है। अतः इस व आयोजित होने वाले वार्षिक उत्सव में यह सुनिश्चित किया जाए कि सभी छात्र एवं छात्राओं के लिए भोजन की सुविधा व्यवस्था एवं अन्य आवश्यक सुविधाएं उपलब्ध कराई जाएं ताकि कार्यक्रम संचालन पर छात्र हितों को 3. साथ ही, हम आपका ध्यान इस गंभीर विषय की ओर भी आकर्षित करना चाहते हैं कि पिछले दो दिन पूर्व ठाकरे के एक छात्र प्रतिनिधि को ABVP के कार्यकर्ताओं द्वारा कॉलेज परिसर में घेरकर करने से रोकया गया, जो पण्ट-अनलिवर एवं नदीयंत्र है।

इस कार्यक्रम में प्रमुख रूप से विमल, तनमय सिंह राजपूत, शंकर चौहान, कुणाल सुनहरे, राजपूत, सौरभ पटेल शामिल हुए।



www.awantika.com

सम्पादकीय

सियासी सरगर्मी

देश में सियासी सरगर्मी बहुत तेज हो गई है। सबसे पहले, मणिपुर में फिर चुनी हुई सरकार की वापसी सुखद और स्वागतयोग्य है। मई 2023 से ही संघर्षग्रस्त मणिपुर में राष्ट्रपति शासन बुधवार को औपचारिक रूप से हटा लिया गया, जिससे गुमनाम खेमचंद सिंह के नेतृत्व में राज्य में नई भाजपा सरकार के गठन का मार्ग प्रशस्त हुआ। मणिपुर को नया मुख्यमंत्री मिलना जरूरी था। अबल तो भाजपा स्थानीय आंतरिक तनाव की वजह से पूर्ववर्ती मुख्यमंत्री एन बीरेन सिंह को शुरू में हटा नहीं सकी थी और अब जो नियुक्ति हुई है, वह भी देर से हुई कही जाएगी। यह अंदाजा लगाया जा सकता है कि मणिपुर में भाजपा को एक नई शुरुआत करनी पड़ेगी। मणिपुर में अगले साल विधानसभा चुनाव है। ऐसा लग रहा है कि नई सरकार में भाजपा जातीय समीकरण को ठीक से बिठाकर चलेगी। वहां जातीय तनाव को नियंत्रित रखना होगा, हालांकि, यह आसान काम नहीं है। ध्यान रहे, राज्यसभा में नेता प्रतिपक्ष मल्लिकार्जुन खड़गे ने मणिपुर की चर्चा भी करते हुए भाजपा और प्रधानमंत्री पर निशाना साधा है। संकेत साफ है कि मणिपुर में सियासत अब विधानसभा चुनाव तक ऐसे ही नर्म रहेगी।

दूसरी ओर, पश्चिम बंगाल की राजनीति ने मानो दिल्ली में डेरा डाल रखा है। स्वयं मुख्यमंत्री ममता बनर्जी ने दिल्ली में भाजपा और चुनाव आयोग के खिलाफ मोर्चा संभाल रखा है। दर्ज करने लायक बात है कि पश्चिम बंगाल में एसआईआर के खिलाफ सर्वोच्च न्यायालय में पैरवी करने वाली ममता पहली मुख्यमंत्री बन गई हैं। ममता बनर्जी को शुरू से लग रहा है कि पश्चिम बंगाल को चुनाव आयोग निशाना बना रहा है, ताकि भाजपा को लाभ पहुंचाया जा सके। हालांकि, एसआईआर की कवायद अन्य राज्यों में भी चल रही है, पर सर्वोधिक चिंता शायद पश्चिम बंगाल में है। ममता बनर्जी को इस संक्रियता से यही संकेत गया है कि वह पश्चिम बंगाल में एसआईआर के खिलाफ हैं। सर्वोच्च न्यायालय में इसे रोकने के लिए पहले भी कोशिश हुई है, पर वहां किसी को कामयाबी नहीं मिली है। क्या ममता बनर्जी को कामयाबी मिलेगी? एसआईआर को लेकर उनकी परेशानी समझ से परे है, क्योंकि चुनाव आयोग राज्य सरकार के कर्मचारियों के भरोसे ही काम करता है। सरकार के बीएलओ और सत्तारूढ़ तुणमूल कांग्रेस के बीएएफ, दोनों मिलकर यह सुनिश्चित कर सकते हैं कि एसआईआर सोलह आना सही ढंग से पूरा हो।

समसामयिक

गुरुकुल से गूगल तक : ज्ञान की नहीं, चेतना की यात्रा

गुरुकुल से गूगल तक की यात्रा को केवल शिक्षा-पद्धति के परिवर्तन के रूप में नहीं देखा जा सकता है, यह यात्रा वास्तव में मनुष्य की अंतःचेतना की यात्रा है। पहले ज्ञान साधना था, फिर साधन बना और अब उपभोग की वस्तु होता जा रहा है। यह यात्रा स्मृति से स्क्रीन तक, मौन से शोर तक और बोध से सूचना तक फैली हुई है।

गुरुकुल भारतीय संस्कृति की वह आयाम था जिसमें शिक्षा जीवन से अलग कोई संरचना नहीं थी। गुरु वहाँ केवल विषय का ज्ञाता नहीं, बल्कि जीवन की लय से जुड़ा हुआ पथप्रदर्शक था। शिष्य की आँखों में जिज्ञासा होती थी, उत्तुल्लापन नहीं। ज्ञान वहाँ धीरे-धीरे उतरता था - जैसे वर्षा की बूँदें मिट्टी में समाकर उसे उर्वर बनाती हैं। वहाँ शिक्षा का उद्देश्य उत्तर देना नहीं, प्रश्न को परिपक्व करना था।

गुरुकुल का वातावरण प्रकृति के सान्निध्य में रचा गया था। वृक्ष, नदी, अग्नि और आकाश - सगु शिक्षा के मौन सहपाठी थे। गुरु का एक वाक्य, एक दृष्टि, कभी-कभी केवल मौन, शिष्य के भीतर दीर्घकालिक स्पंदन उत्पन्न कर देता था। वहाँ ज्ञान का संघय नहीं, संस्कारों का बीजानुरण होता था। इसलिए शिक्षा आचरण की थी, जीवन का स्वभाव बनती थी। समय के साथ समाज की गति बदली। नगर बसे, व्यवस्थाएँ जटिल हुईं और शिक्षा संस्थाओं में सीमित होने लगी। यह परिवर्तन आवश्यक था, क्योंकि ज्ञान को व्यापक होना था। पुस्तकों ने स्मृति को विस्तार दिया, विश्वविद्यालयों ने विचारों को मंच दिया, और विज्ञान ने मनुष्य को प्रश्न करने का साहस दिया। यह वह काल था जहाँ शिक्षा ने मनुष्य को बाह्य जगत को समझने और रूपांतरित करने की क्षमता दी। परंतु गूगल के युग में प्रवेश करते-करते शिक्षा का स्वरूप पुनः बदल गया। अब ज्ञान साधना नहीं, तत्काल उपलब्धता है। प्रश्न पूछने से पहले उत्तर स्क्रीन पर चमक उठता है। स्मृति की जगह खोज ने ले ली है और अनुभूति की जगह सूचना ने। आज मनुष्य बहुत कुछ जानता है, पर कम ही समझता है।

गूगल युग की सबसे बड़ी त्रासदी यह नहीं कि ज्ञान सतही हो गया है, बल्कि यह है कि मनुष्य का उद्गराव खो गया है। वह जानने की प्रक्रिया में नहीं, केवल परिणाम में रुचि रखता है। पढ़ना अब संवाद नहीं रहा, स्कॉल बन गया है। सोचने से पहले हम खोजते हैं, और खोजने के बाद सोचने की आवश्यकता महसूस नहीं करते।

गुरुकुल में गुरु ज्ञान का संस्कारकर्ता था - गूगल में ज्ञान निराकार, अनिर्दिष्ट और निर्वैयक्तिक है। वहाँ सत्य-असत्य का भेद शिष्य की चेतना के स्तर पर होता था; यहाँ वह एल्गोरिथ्म और प्रवृत्ति के हवाले है। चयन का अधिकार हमारे पास है, पर चयन की क्षमता (विवेक) दिनोंदिन क्षीण होती जा रही है। फिर भी यह कहना उचित नहीं कि गूगल युग केवल पतन का प्रतीक है। प्रत्येक युग अपनी संभावनाएँ लेकर आता है। गूगल ने ज्ञान के द्वार सबके लिए खोल दिए हैं। प्रश्न यह नहीं कि माध्यम क्या है - प्रश्न यह है कि हम उससे क्या बनने का साहस रखते हैं। आज आवश्यकता गुरुकुल की भौतिक पुनर्स्थापना की नहीं, बल्कि उसकी आत्मा को बचाए रखने की है। हमें ऐसे गुरु चाहिए जो सूचना के इस अरण्य में दिशा दे सके। ऐसे शिक्षण-संस्कार चाहिए जो तकनीक का उपयोग करें, पर मनुष्य को मशीन न बनने दें। जहाँ प्रश्न पूछना फिर से साहस हो, और मौन फिर से अर्थवान बने। गुरुकुल से गूगल तक की यात्रा तब ही पूर्ण और सार्थक होगी, जब तकनीक मनुष्य की चेतना को संकुचित नहीं, विस्तृत करे; जब शिक्षा रोजगार से आगे बढ़कर उत्तराधिकार सिखाए, और जब मनुष्य यह समझ सके कि ज्ञान लेना ही पर्याप्त नहीं है, समझकर जीना ही ज्ञान का चरम है।

एक सुंदर जापानी कहानी है। एक आदमी चट्टानों को तराशने का काम करता था। वह कड़ी मेहनत करता, लेकिन कमाई कुछ खास नहीं होती। वह असंतुष्ट रहता था। वह आहें भरा करता। एक बार वह चिल्लाकर बोला, काश! मैं इतना धनवान होता कि रेशमी गद्दों पर आराम करता। स्वर्ण से एक देवदूत आया और बोला, तुमने जो कहा, तुम वही हो। वह आदमी धनवान हो गया, उसने रेशम के गद्दे पर खुद को बैठा हुआ पाया। तभी वहां से उस देश का राजा निकला। उसके रथ के आगे और पीछे घुड़सवार चल रहे थे और सिर के ऊपर सोने का छत्र लगा हुआ था। जब उस धनवान ने यह दृश्य देखा, तो वह अपनी स्थिति से असंतुष्ट हो गया। आहें भरते हुए चिल्लाया, मैं राजा बनना चाहता हूँ। देवदूत फिर आया और बोला, तुमने जो कहा, तुम वही हो। अचानक उस धनवान ने खुद को रथ पर

विचार-मंथन

लोक संस्कृति के दर्शन

भगोरिया पर्व का स्वागत करें

आदिवासी बाहुल्य क्षेत्रों में भगोरिया पर्व,मनाया जाता हैगाँवों मे बरसों से साप्ताहिक हाट लगते हैं और दूर दराज से हमारे आदिवासी

भाई -बहन खरीदारी करने आते हैंहोली के पहले लगने वाला साप्ताहिक हाट भगोरिया हाट होता है जिसे स्थानीय भाषा में भोंगरिया कहा जाता है ,भंगोरिया हाट से पहले लगने वाला हाट त्योहारिया हाट और भगोरिया हाट के

बाद लगने वाला हाट उजाड़िया हाट कहलाता हैघार जिले की ही बात करें तो मार्च से लगने वाले भगोरिया में लगभग 59 हाट लगते है प्रमुख भगोरिया हेतु जिस दिन जिस गांव में भगोरिया हाट हो उस दिन का स्थानीय अवकाश भी घोषित हो तो पर्व मनाये एवं पर्व देखने हेतु लोक संस्कृति के दर्शन के साथ नृत्य,गीत,संगीत को समझ के साथ पर्व का आनन्द अन्य लोगों एवं जो शासकीय कर्मचारी है विशेषकर उन्हे स्थानीय अवकाश घोषित होने पर भगोरिया पर्व देखने में शामिल होने का पर्व लाभ मिल सके।भगोरिया पर्व :लोक गीत,संगीत,नृत्य और प्रकृति सौंदर्य में आदिवासी नारी की भूमिका सर्वश्रेष्ठ रहती है।कई जिलों में जैसे झाबुआ में भगोरिया पर्व लेकर प्रशासन द्वारा विशेष तैयारी की जा रही जो कि प्रशंसनीय है। पर्यटकों के लिए सभी सामग्री एक स्थान पर मिलना,सेल्फी पॉइंट बनाना,विधुत व्यवस्था झुला व्यवस्था नापते के लिए स्टॉल ,भोजन के लिए कक्ष , बड़े धार्मिक स्थलों पर जैसे उज्जैन ,नासिक आदि पर भगोरिए के प्रचार प्रसार के लिए कटआउट लगाए जाएस्थाथ ही प्रदेश के महाविधालय के विद्यार्थियों को भगोरिए मेले में बुलाकर आदिवासी संस्कृति से रूबरू करने जैसे सुझाव भी दिए जाऐ भगोरिया पर्व मध्यप्रदेश के धार,झाबुआ ,आलौराजपुर ,खरगोन आदि के आदिवासी बाहुल्य क्षेत्र में नृत्य ,संगीत ,लोक गायन ,एक जैसे ड्रेस कोड वाले सुन्दर परिधान,चांदी के सुन्दर पहनावे के साथ धूमधाम से मनाया जाता है' भगोरिया पर लगने



वाले हाट -बाजार मेले का रूप ले लेते है मेले में अपनी जरूरत की वस्तुएँ खरीदते है'भगोरिया प्रारम्भ समीप शिव मंदिर से किया जाता हैजिलों में भगोरिया की तरीख पहले तय की जाती है' होली जलने के लगभग एक सप्ताह पूर्व से मनाया जाता है' भगोरिया के पश्चात पड़ने वाले हाट -बाजार को उजाड़िया बाजार भी कहा जाता है'बांसुरी ,घुंघरू ,मांदल ,बहुत बड़े आकर का ढोल ,थाली ,छतरी ,रुमाल आदि को लेकर नृत्यकिया जाता है' फागुन मौसम छटा बिखेरकर पर्व को दर्शनीय बनाता है'भगोरिया पर्व नजदीक आने को है' भगोरिया पर्व आते ही वासन्तिक छटा मन को मोह लेती है वही इस पर्व की पूर्व तैयारी करने से ढोल ,बांसुरी की धुनों की मिठास पूर्व से ही कानों में मिश्री घोल देती है व उमंगो में एक नई ऊर्जा भरती है दूरस्थ गाँव के रहने वाले समीप भरे जाने वाले हाट (विशेष कर पूर्व से निर्धारित लगने वाले भगोरिया) मे सज-धज के जाते है'युवक-युवतिया झुंड बनाकर पैसल भी जाते है'ताड़ी के पेड़ पर लटकी मटकिया जिसमे ताड़ी एकत्रित की जाती है ताड़ी के वृक्षों पर बेहद खुबसूरत नजर आती है'खजूर ,आम आदि के हरे -भरे पेड़ ऐसे लगते है'मानों ये भगोरिया मे जाने वालो का अभिवादन कर रहे हो ,फागुन माह में आम के वृक्षों पर नए मोर और पहाड़ो पर खिले टेसू का ऐसा सुन्दर नजारा होता है' मानों प्रकृति ने अपना अनमोल खजाना खोल दिया हो देश ही नहीं अपितु विदेशों से भी इस पर्व को देखने विदेशी लोग कई क्षेत्रों में आते है लोक संस्कृति के पारम्परिक लोक गीतों को गाया जाकर माहौल मे एक लोक संस्कृति का बेहतर

पाया। उसके आगे घुड़सवार चल रहे थे, पीछे घुड़सवार चल रहे थे और ऊपर छत्र लगा हुआ था। उस दिन सूरज तमतमाता हुआ धरती को ऐसे झुलसा रहा था कि जैसे सब कुछ स्वाहा हो जाएगा। राजा को शिकायत हुई कि सूरज की शक्ति उससे अधिक है। वह असंतुष्ट हो गया। वह चिल्लाया, मैं सूरज होना चाहता हूँ। देवदूत आया और कहा, तुमने जो कहा, तुम वही हो। राजा सूरज बन गया। उसने धरती की सारी खर-पतवार जला दी और पृथ्वी के तमाम राजाओं के काफिलों को झुलसा दिया। फिर एक बादल आया और उसके व पृथ्वी के बीच अड़ गया। इस तरह, वह बादल बन गया बादल ने धरती पर मीठी-मीठी बूंदें बरसाईं, जिनसे नदियाँ में बाढ़ आ गई, घर बह गए, खेत तबाह हो गए। उसकी बूंदें एक चट्टान पर गिरीं, जो टस से मस न हुई। बादल क्रोधित हो गया, क्योंकि चट्टान उसकी शक्ति के

इन्दौर, शुक्रवार, 06 फरवरी 2026

06 दैनिक अवन्तिका

कागज के शेर और समोसे का फेर

शहर की धूल फाँकती एक तंग गली के आखिरी छोर पर 'साहित्यिक पुनरुत्थान परिषद्' का बैनर ऐसे लटक रहा था, मानो अपनी बदहाली पर खुद ही आंसू बहा रहा हो। कार्यक्रम का नाम था 'अखिल भारतीय विराट कवि सम्मेलन', जिसमें 'अखिल भारतीय' शब्द का भार केवल उन कवियों के कंधों पर था, जो पड़ोस के जिलों से रोडवेज की खटारा बसों में धक्के खाकर आए थे। मंच पर बिछी सफेद चादर पर इतने दाम थे कि वे खड़ी किसी रहस्यमयी कविता के प्रतीक मालूम पड़ते थे। आयोजक महोदय की सक्रियता ऐसी थी कि वे हर दो मिनट में माइक को ठोककर यह सुनिश्चित कर रहे थे कि 'हल्ला-हल्लो' की आवाज मोहल्ले के उस कुत्ते तक जरूर पहुँचे, जो इस आयोजन का एकमात्र निष्पक्ष श्रोता था। श्रोताओं के नाम पर वही दस-बारह लोग थे, जिनहें समोसे और चाय का लालच देकर रोक़ा गया था, और जो बार-बार अपनी घड़ी की तरफ ऐसे देख रहे थे जैसे कि जेल से रिहाई का वक्त करीब आ रहा हो।

मंच संचालन की कमान एक ऐसे सज्जन के हाथ में थी, जिनकी अपनी कविताएँ इतनी लंबी थीं कि उन्हें पढ़ने के लिए श्रोताओं को पुनर्जन्म लेना पड़े। उन्होंने संचालन शुरू करते ही हिंदी साहित्य के गिरते स्तर पर साढ़े तीन मिम्ट का विलाप किया, जिसमें उन्होंने स्वयं को 'साहित्य का आखिरी पहरेदार' घोषित कर दिया। बीच-बीच में वे किसी कवि का परिचय देते हुए विशेषणों की ऐसी झड़ी लगाते कि लगता साक्षात कालिदास या तुलसीदास बस अभी रोडवेज की बस से उतरे ही हैं। जब उन्होंने पहले कवि को आमंत्रित किया, तो उनके शब्दों में इतनी चालनी थी कि पास रखे पानी के गिलास में चींटियाँ लगने का डर पैदा हो गया। कवि महोदय मंच पर ऐसे पधारे जैसे कि नोबेल पुरस्कार उनके स्वागत में पलकें बिछाए खड़ा हो। उन्होंने अपनी जेब से कागजों का एक ऐसा गड़गड़ निकाला, जिसे देखकर पहली पॉक में बैठे बुजुर्ग ने गहरी आह भरी और अपनी लाठी संभालकर निकलने का मन बना लिया। कवि जी ने माइक को अपनी नाक के इतने करीब सटा लिया कि उनकी साँसों की आवाज किसी चक्रवाती तूफान जैसी सुनाई देने लगी। उन्होंने पहले दो मिनट तक इस बात पर शोधपरक भाषण दिया कि आज का कवि कितना उपेक्षित है और कैसे सरकार को कवियों के लिए कम से कम 'पेंशन और मुफ्त हवाई यात्रा' का प्रबंध करना चाहिए।

पञ्चांग राशिफल

दिनांक - 06 फरवरी 2026	
शुक्रवार	सूर्योदय - 07:09 सूर्यास्त 18:13
फाल्गुन मास कृष्ण पक्ष	राहुकात - 10:30 से 12:00 तक
तिथि - पंचमी 25:19 उपरांत षष्ठी नक्षत्र - हस्त 24:24 उपरांत चित्रा योग - धृति 23:37 उपरांत शुल करण - कीलव	
चन्द्रमा - दिन पूर्ण कन्या में रहेगा	मुस्लिम मास - सावान मास 17 तारिख
मे़घ-	पाटी व पिकनिक का आनंद मिलेगा। रचनात्मक कार्य सफल रहेंगे। व्यवसाय ठीक चलेगा। प्रसन्नता रहेगी।
वृषभ-	जीवनसाथी के स्वास्थ्य की चिंता रहेगी। पारिवारिक उन्नति होगी। स्वविवेक से कार्य करना लाभदायक रहेगा।
मिथुन-	पुत्रादा रोग उपर सकत है। शोक समाचार मिल सकत है। भावद्विष्ट रहेगी।
कर्क-	जीविक व जमानत के कार्य टायें। अधूरे कामों में गति आएगी। व्यावसायिक गोपनीयता भंग न करें।
सिंह-	पुराने मित्र व संबंधियों से मुलाकात होगी। गुरु समाचार प्राप्त होगे। व्यवसाय ठीक चलेगा। मान बढ़ेगा।
कन्या-	स्वजनों से मेल-मिलाप होगा। नीकनी में ऐच्छक पदोन्नति की संभावना है।
तुला-	ऐक्युवर्ष पर व्यय होगा। स्वास्थ्य का कमजोर रहेगा। विवाद को बढ़ावा न दें। कीमती वस्तुएं संभालकर रखें।
वृश्चिक-	राजकीय कार्य में परिवर्तन के योग बनेंगे। आलस्य का परिणाम करें। आपके कामों की लोग प्रशंसा करेंगे।
धनु-	रामान प्राप्त होगा। नए अनुबंध होंगे। नई योजनाएं। व्यवसाय ठीक चलेगा।
मकर-	प्रसन्नता रहेगी। काम में व्यय की अधिकता रहेगी। व्यापार में नए अनुबंध आज नहीं करें।
कुंभ-	पुत्रादा रोग उपर सकत है। चोट व दुर्घटना से बचें। वस्तुएं संभालकर रखें। बाकी सामान्य रहेगा। व्यापार-व्यवसाय सामान्य रहेगा।
मीन-	दुर्घटिताएं एवं बुद्धि चातुर्य से कठिनाइयां दूर होंगी। राज्य तथा व्यवसाय में सफलता मिलने के योग हैं।
-पंच. पुरुषोत्तम शिवनारायण शर्मा (भरदीवाले) 9926034545	

इन्दौर मंडी भाव

चना कांटा 5750 डंकी, चना 4800 से 5000 विशाला, 9100 गेहूँ मिल वजाली 2650 से ,5500 से 5550 मसूर 6000, 2675 लोकवन 2850 से 2900, महाराष्ट्र सफेद 6500 से 6600, पूर्णा 2800 से 2850 मालवराज, , महाराष्ट्र लाल 6600 से 6800, 2750 से 2775 मक्का 1550, कर्नाटक 6200 से 6900 तुअर, से 1600 चना दाल 7300 से निमारी 6200 से 6600 मूंग बेरत 7400 मॉडियम 7500 से 7600 गर्मी 7800 से 8200 मूंग बेरत बेरत 7800 से 8000 तुअर दाल 7100 से 7200 मॉडियम बोल्ड 8100 से 8300 एक्जेज 8300 से 8400 बेरत 9100 से 6500 से 6700 मोंगर 5500 9200 एक्स्ट्रा बेरत 10000 से से 6500 उड़द बोल्ड 7000 से 10100 ब्रांडेड 10700 मूंग दाल 7200 एक्जेज 6200 से 6500 9100 से 9200 बेरत 9600 हल्का उड़द 3000 से 5000 से 9800 मूंग मोंगर 9600 से काबुली डॉलर 8000 से 8500 9700 बेरत 1000 से 10200 काबुली शीरायन 5500 से 5700 बिटकी 5100 से 5300 सरसों उड़द दाल 8600 से 8800 बेरत (मॉडियम) 8000 से 8200 9000 से 9200 उड़द मोंगर निमाड़ी 8400 से 8500 रायड़ा 9800 से 1000 बेरत 10100 6200 से 6400 सोयाबीन 4300 से 10200 मसूर दाल 7450 से से 4500 अरसी 8200 से 8500 7550 बेरत 7650 से 7750 रुपए तिल्ली 8000 से 9000 टोली 4000 से 4200 तिल्ली 8000 से तीन विवंडल

आलू, प्याज, लहसुन भाव

आलू ज्योति नया 1300 से 1500 आलू चिप 1500 से 1900 ज्योति पुराना 1000 से 1500 रासन आलू 900 से 1100 गुल्फा 300 से 700, प्याज महाराष्ट्र 1600 से 1900 प्याज लोकल 1000 से 1400 एक्जेज 500 से 700 गोल्ड 600 से 800 गोल्टी 300 से 500 , लहसुन सुपर बोल्ड 7000 से 7500 मॉडियम 4000 से 5000 बारीक 3000 से 4500 रुपए प्रति क्विंटल

उज्जैन भाव

लोकवन गेहूँ- 1000-2975 चना काबली- 2910-8470, चना बड़ा- 5160-5915, बरतना- 3317, रायड़- 7580, उड़द- 4350, धनिया- 8551, सोयाबीन- 1751-6212, मैथीदाना- 4720, असली- 6100, मावा- 280 प्रतिक्िलो। **सोना-चाँदी-** सोना- स्टैण्डर्ड- 1,57,500, रवा- 1,57,300 चाँदी- टंच- 2,62,000 पाट- 2,61,200।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति किलो, चावल बासमती छद्दी 75 से 180, चावल तिवार 68 से 120, चावल पंशिया 55 से 85, चावल की टुकड़ी 36 से 65, चावल सेलता 36.5 से 38, राहस परमेल 35 से 44, तुरार दाल निमाड़ी 130,तुवर दाल महाराष्ट्र 104 से 113, तुवर दाल अउर 85 से 120, मूंग दाल 85 से 110, मुंग मोगर 95 से 120,उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएँ, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।
editor.awantika@gmail.com

सेहत की बात: पोषक तत्वों का खजाना टिण्डा की सब्जी

टिंडा एक ऐसी सब्जी है जो पोषक तत्वों का खजाना है. भले ही आपको इसका स्वाद पसंद न आए लेकिन इससे सेहत को खूब सारे फायदे मिलते हैं. ये रंग रूप में बिल्कुल लौकी जैसा होता है. इसमें कैल्शियम और पानी की काफी ज्यादा मात्रा होती है.इसलिए इसे गर्मी में खाना फायदेमंद होता है.इससे शरीर हाइड्रेट रहता है. वहीं इसके पोषक तत्वों की बात करें तो इसमें आयरन, पोटेशियम, विटामिन ए, विटामिन सी, कैल्शियम नियासिन, एंटीबैक्टिरियल एंटीऑक्सीडेंट गुण पाए जाते हैं, जो बीपी सहित कई बीमारियों में फायदा पहुंचा सकते हैं.आइए जानते हैं इससे मिलने वाले फायदे के बारे में-

टिंडा खाने के फायदे

- टिंडे में करीब 94% पानी की मात्रा होती है और इसमें फाइबर की मात्रा भी प्रचुर होती है जो मोटापा कम करने में मददगार है. रोजाना टिंडे की सब्जी या जूस का सेवन करने से वजन कंट्रोल में रह सकता है.
- पाचन संबंधी समस्याओं में भी आप डाइट में टिंडे शामिल कर सकते हैं. टिंडे में पाए जाने वाले गुण पाचन को बेहतर रखने में मदद कर सकते हैं. टिंडे के अंदर फाइबर प्रचुर मात्रा में पाया जाता है, जो आपकी



- आंत का ध्यान रखता है और मल त्यागने में आसानी करता है
- टिंडे में कैलोरी की मात्रा बहुत कम होती है. इस कारण मधुमेह के रोगियों के लिए यह बहुत फायदेमंद साबित होता है. टिंडे के छिलके में फोटेकेमिकल होते हैं जो रक्त शर्करा को कम करने में मदद करता है. ताजी टिंडे की सब्जी बना कर खाना मधुमेह के मरीजों के लिए बहुत फायदेमंद है.
- टिंडे में ग्लोबुलीन नामक प्रोटीन पाए जाते हैं जो हमारे रक्त में भी होते हैं. ये बीमारियों से लड़ने में हमारी सहायता करते हैं. डॉक्टर भी रोग प्रतिरोधक

धर्म-आस्था

क्यों नर्मदा का हर कंकर कहलाता है शंकर

भारत की धार्मिक चेतना में नर्मदा केवल एक नदी नहीं, बल्कि साक्षात शिवस्वरूपा मानी गई है। गंगा जहाँ स्नान से पाँचव करती है, वहीं नर्मदा दर्शन मात्र से ही पापों का नाश करने वाली कही गई है। इसी आस्था का सबसे गहरा और विलक्षण सूत्र यह विश्वास है कि नर्मदा नदी का हर पत्थर शिवलिंग है—अर्थात् नर्मदा का हर कंकर शंकर है। यह कथन केवल लोकविश्वास नहीं, बल्कि पुराणों, कथाओं और सदियों की साधना से उपजा हुआ आध्यात्मिक सत्य माना गया है।

नर्मदा तट से प्राप्त होने वाले प्राकृतिक, अंडाकार शिवलिंग को नर्मदेश्वर या बाणलिंग कहा जाता है। इन्हें स्वयंभू माना गया है, अर्थात् इन्हें स्थापित करने के लिए प्राणप्रतिष्ठा की आवश्यकता नहीं होती। शास्त्रों में वर्णन है कि मिट्टी या साधारण पथर से बने शिवलिंग के पूजन की अपेक्षा स्वर्णनिर्मित शिवलिंग अधिक फलदायी है, उससे भी अधिक फल मिले से बने शिवलिंग का है, किंतु इन सबसे करोड़ों गुना अधिक पुण्य नर्मदेश्वर शिवलिंग के पूजन से प्राप्त होता है। यही कारण है कि गृहस्थ जीवन में इसे अत्यंत कल्याणकारी माना गया है। नर्मदेश्वर की पूजा से स्थिर लक्ष्मी, पारिवारिक शांति और सिद्धियों की प्राप्ति का वर्णन मिलता है। सामान्य शिवलिंग पर चढ़ाई गई वस्तुएँ ग्रहण नहीं की जातीं, परंतु नर्मेश्वर का प्रसाद स्वीकार्य माना गया है—यह इसकी विशिष्टता है।

इस आस्था के मूल में स्कंदपुराण में वर्णित एक दिव्य कथा है। कथा के अनुसार, भगवान शिव ने चातुर्मास काल में देवी पार्वती को विष्णु के द्वादशश्वर मंत्र का जप करते हुए तपस्या करने की आज्ञा दी। पार्वती हिमालय में तप में लीन हो गईं और भगवान शिव पृथ्वी पर विचरण करने लगे। यमुना तट पर भ्रमण करते हुए जब शिव यमुना में स्नान हेतु उतरे, तो उनके तेज से यमुना का जल श्याम हो गया। यमुनाजी ने प्रकट होकर उनकी स्तुति की और शिव ने उस क्षेत्र को हरतीर्थ का नाम दिया।

इसके पश्चात शिव अपने दिगंबर स्वरूप में, डमरु धारण किए, जटाजूट और त्रिपुण्ड्र के साथ मुनियों के आश्रमों में विचरण करने लगे। उनका यह रूप लीला और वैराग्य का अद्भुत संगम था। शिव का दिगंबर स्वरूप इंद्रिय-विजय का प्रतीक है—जो इंद्रियों पर विजय पा ले, वह नग्न होकर भी वस्त्रधारी होता है, और जो इंद्रियासक्त है, वह बहुमूल्य वस्त्र पहनकर भी नग्न ही रहता है। किंतु मुनियों ने शिव को पहचानने में भूल की। उनके इस रूप से क्रोधित होकर उन्होंने शिव को शाप दे दिया कि वे लिंगरूप हो जाएँ।

शिव अंतर्ध्यान हो गए और उनका लिंगरूप अमरकंटक पर्वत के रूप में प्रकट हुआ। उसी दिव्य क्षण से नर्मदा का प्राकट्य हुआ। इसीलिए कहा गया कि नर्मदा में स्थित प्रत्येक प्रस्तरखण्ड शिवलिंगरूप है। यह केवल भौतिक पथर नहीं, बल्कि शिवतत्त्व

का प्रतीक है—स्थिर, मौन और चेतन। नर्मदेश्वर से जुड़ी एक अन्य कथा नर्मदा की तपस्या को उजागर करती है। प्राचीन काल में नर्मदा ने ब्रह्मा को प्रसन्न करने के लिए दीर्घ तप किया और वरदान में गंगा के समान पूज्य बनने की इच्छा व्यक्त की। ब्रह्मा ने कहा कि जैसे शिव, विष्णु, पार्वती और काशी की कोई समानता नहीं कर सकता, वैसे ही गंगा की भी कोई समानता नहीं कर सकता। यह सुनकर नर्मदा ने वह वरदान त्याग दिया और काशी जाकर शिवलिंग की स्थापना कर तप करने लगीं। शिव उनकी निष्काम भक्ति से अत्यंत प्रसन्न हुए।

भगवान शिव ने नर्मदा को वरदान दिया कि उनके तट का प्रत्येक पत्थर शिवलिंगरूप होगा और नर्मदा दर्शन मात्र से ही समस्त पापों का नाश करेंगी। साथ ही नर्मदेश्वर शिवलिंग को पुण्य और मोक्ष देने वाला घोषित किया। शिव स्वयं उस लिंग में लीन हो गए। इसी कारण नर्मदा को मोक्षदायिनी कहा गया।

नर्मदा की यह महिमा केवल ग्रंथों में सीमित नहीं है। सदियों से साधु-संतों की नर्मदा परिक्रमा, गृहस्थों की श्रद्धा और जनमानस की आस्था ने इसे जीवंत रखा है। नर्मदा हमें यह सिखाती है कि धर्म केवल कर्मकांड नहीं, बल्कि भक्ति, वैराग्य और करुणा का मार्ग है। यही कारण है कि नर्मदा का एक-एक कंकर श्रद्धा में शिव बन जाता है। नर्मदा भारतीय संस्कृति की वह धारा है, जहाँ प्रकृति और परमात्मा का भेद समाप्त हो जाता है—और पथर भी पूज्य हो उठता है।



जन सहयोग से गुप्तेश्वर महादेव दास हनु-मान मंदिर के सौंदर्यीकरण का कार्य शुरु महिदपुर रोड। ग्राम गोगापुर गांव के तालाब किनारे स्थित मुक्तेश्वर महादेव तथा दास हनुमान मंदिर के सौंदर्यी करण का कार्य मंगलवार को संत जनों तथा श्रद्धालुओं की उप स्थिति में शुभ मुहूर्त में प्रारंभ हुआ। मंदिर के पुजारी लखन बैरागी ने जानकारी देते हुए बताया उक्त मंदिरों के सौंदर्यीकरण तथा अधूरा निर्माण कार्य वर्षों से लंबित था जिसका बीड़ा नगर के युवाओं ने जन सहयोग से उठाया ग्राम गोगापुर महिदपुर सहित आसपास के गांव के श्रद्धालुओं ने मुक्त हस्त से मंदिर सौंदर्यीकरण तथा अपूर्ण निर्माण को पूर्ण करने के लिये आर्थिक सहयोग करने के संकल्प के साथ तन और मन सहयोग देना शुरू किया पुजारी लखन बैरागी ने बताया शीघ्र ही कार्य पूर्ण कर मंदिर को श्रद्धालुओं की भावना के अनुरूप एक पूर्ण धार्मिक स्थल के रूप में विकसित किया जायेगा बैरागी ने बताया इस कार्य में सभी समाजों के प्रमुखों का सहयोग प्राप्त हो रहा है निर्माण तथा सौंदर्यी करण के कार्य को विचारों रूप से संचालित करने के लिये नगर के युवा समाजसेवी संतोष विश्वकर्मा (भूरा सेठ) के नेतृत्व में युवाओं की टीम वरिष्ठों के मार्गदर्शन में निरंतर कार्य कर रही है।

राजस्थान पुलिस के एक दर्जन वाहनों ने दी दबिश, माचलपुर में ड्रग्स फैक्ट्री का भंडाफोड़



सुसनेर। गत रात्रि नगर में उस समय हड़कंप मच गया जब राजस्थान के झालावाड़ जिले की पुलिस के एक दर्जन से अधिक वाहन अचानक क्षेत्र में प्रवेश कर गए। पुलिस ने मादक पदार्थ निर्माण में प्रयुक्त 320.72 किलो सेंदिध केमिकल के मामले में मुख्य आरोपी जयनारायण उर्फ मामू निवासी छवनी आगर तथा उसके साथी रामलाल निवासी सुसनेर को डिटैन किया। इससे पूर्व झालरापाटन में दीपक पुत्र श्यामलाल ब्राह्मण निवासी नवल थाना आगर, जितेंद्र सिंह पुत्र कमल सिंह राजपूत निवासी गोंदलमऊ थाना नलखड़ा तथा शैलेन्द्र विलादा पुत्र रमेशचंद्र विलाला निवास गोंदलमऊ को पकड़ा गया था। इस कार्रवाई में कुल 5 आरोपियों की गिरफ्तारी, 3 वाहनों की जब्तो तथा 320.72 किलो सेंदिध केमिकल बरामद किया गया है। पूछताछ में खुलासा हुआ कि यह केमिकल महाराष्ट्र से मंगवाया गया था और इसका उपयोग एमडी ड्रग्स बनाने में किया जाना था। बुधवार को झालावाड़ एसपी अमित बुडागिया ने झालावाड में प्रेसवार्ता में जानकारी देते हुए बताया कि जानकारी के आधार पर पुलिस ने मध्यप्रदेश के राजाड़ जिले के माचलपुर क्षेत्र में संचालित अवैध ड्रग्स फैक्ट्री पर छापा मारा जहां से कई उपकरण व सेंदिध सामग्री बरामद हुई। इस पूरे ऑपरेशन में राजस्थान के साथ आगर और राजगढ़ पुलिस का भी समन्वय रहा। एनडीपीएस एन्ट के तहत प्रकरण दर्ज कर आरोपियों से गिरोह के अन्य सदस्यों के बारे में गहन पूछताछ की जा रही है।

खेल मंत्रालय के तत्वावधन में खेल प्रतियोगिता का आयोजन संपन्न



महिदपुर रोड। ग्राम खारूआं कलां में मेरा युवा भारत कार्यक्रम के अंतर्गत विकासखंड स्तरीय खेल प्रतियोगिता का आयोजन मां शारदा पब्लिक स्कूल में संपन्न हुआ युवा अधिकारी सौरभ श्रीवास्तव ने बताया कार्यक्रम में मुख्य अतिथि के रूप में भाजपा खेल प्रकोष्ठ तलाम जिला सहसंयोजक अरुल वर्मा, माधव शर्मा व ब्योंक समन्वयक दुर्गाशंकर मोयल ने प्रतियोगिता का शुभारम्भ किया । कबड्डी, दौड़ 100 एवं 200 मीटर, रस्साकस्सी और गोला फेंक प्रतियोगिता हुई । समापन समारोह में मुख्य अतिथि भाजपा मंडल उपाध्यक्ष राजू डांगी, रमेश प्रजापत, जीवन सिंह बाखला, मेहतबा सिंह डांगी, फूल सिंह चौहान ने बच्चो को मेडल एवं ट्रॉफी से पुरस्कृत किया । कबड्डी बालक वर्ग में विजेता माँ शारदा पब्लिक स्कूल, द्वितीय दलीप, तृतीय सुमित रहे । 200 मीटर दौड़ बालक मे आयुष, ओमप्रकाश, देवेंद्र मीणा रहे। बालिका वर्ग 100 मीटर दौड़ मे सारिका मीणा, द्वितीय हर्षि ता व्यास, तृतीय वर्षा प्रजापत, 200 मीटर दौड़ मे शीतल प्रजापत, द्वितीय मनीषा डांगी, तृतीय नव्या पंवार रहे। गोला फेंक बालक एवं बालिका वर्ग मे लूनी प्रथम एवं आलोट स्पोर्ट्स एसोसिएशन द्वितीय रहा। कार्यक्रम का संचालन मोनू मीणा ने किया आभार संस्था प्राचार्य प्रकाश हाडा ने माना। निर्णायक की भूमिका माधव शर्मा, मोनू मीणा, जीवनसिंह सौलंकी, मंगलसिंह चौहान, हेमंत सौलंकी, सीमा मौर्य ने निभाई।

फतेहगढ थाना पुलिस ने की अवैध शराब के विरुद्ध सतर्क कार्यवाही

हाथ भट्टी से बनी 57 लीटर अवैध कच्ची शराब बरामद कर तस्कर किया गिरफ्तार

‘दैनिक अवन्तिका ►► गुना

पुलिस अधीक्षक अंकित सोनी के संवेदनशील एवं सशक्त नेतृत्व में गुना पुलिस द्वारा जिले में अवैध शराब माफियाओं एवं तस्करों के विरुद्ध लगातार कठोर और प्रभावी कार्यवाहियां की जा रही हैं। इसी तारतम्य में अतिरिक्त पुलिस अधीक्षक मानसिंह ठाकुर के मार्गदर्शन एवं एसडीओपी गुना श्री विवेक अण्ठान के पर्यवेक्षण में जिले के फतेहगढ थाना प्रभारी उपनिरीक्षक अभिषेक तिवारी और उनकी टीम द्वारा अवैध शराब के विरुद्ध प्रभावी कार्यवाही करते हुए कच्ची शराब बेचने की फिराक में एक तस्कर को गिरफ्तार किया गया है।

पुलिस से मिली जानकारी के अनुसार फतेहगढ थाना पुलिस को मुखबि्र से सूचना प्राप्त हुई थी कि ग्राम रामपुर-सेनवोर्ड रोड़ स्थित अम्बाराम चक गांव में नहर की पुलिया पर एक व्यक्ति प्लास्टिक की बड़ी-बड़ी दो कैनों में अवैध कच्ची शराब लेकर उसे बेचने की फिराक में बैठा है। थाना क्षेत्र में अवैध शराब विक्रय की सूचना को गंभीरता से लेते हुए फतेहगढ़ थाने से तत्काल पुलिस की एक टीम सूचना



की तस्दीक व कार्यवाही हेतु खाना हुई। टीम द्वारा बिना कोई देरी किए तुरंत अम्बाराम चक में मुखबि्र की बताई जगह नहर की पुलिया के पास पहुंचकर देखा तो जहां पर सेंदिध व्यक्ति दो कैनों के साथ बैठा हुआ दिखाई दिया, जो पुलिस को देखते ही केनें छोड़कर वहां से भागने लगा, लेकिन पुलिस फोर्स द्वारा उसे घेराबंदी कर धर दबोच लिया गया। पूछताछ पर उसने अपना नाम देवा उर्फ देवू पुत्र रूकमा भील उम्र 45 साल निवासी ग्राम अम्बाराम चक थाना फतेहगढ़ जिला गुना का बताया। जिसके पास मौजूद कैनों को चेक करने पर उनमें हाथ भट्टी की बनी कुल 57 लीटर अवैध कच्ची शराब बरामद हुई, जिसे पुलिस ने विधिवत जप्त कर आरोपी को गिरफ्तार किया और जिसके विरुद्ध फतेहगढ थाने में अपराध दर्ज

कर विवेचना में लिया गया है।

अवैध शराब के विरुद्ध फतेहगढ थाना पुलिस की इस सराहनीय कार्यवाही में थाना प्रभारी उपनिरीक्षक अभिषेक तिवारी, सउनि नरेश शर्मा, सउनि जसरथ दिवाकर, प्रधान आरक्षक सरनाम सिंह, आरक्षक आरक्षक सुनील असेया, आरक्षक वृजेन्द्र कुशवाह, आरक्षक कुलदीप धाकड़, आरक्षक कांजराज एवं महिला आरक्षक क्रांति रघुवंशी का विशेष योगदान रहा है।

शुजालपुर

अवैध शराब के विरुद्ध सतत चलाए जा रहे अभियान के तहत मंगलवार को जिला शाजापुर कलेक्टर ऋतु बाफना के निर्देशन में एवं जिला आबकारी अधिकारी विनय रंगशाही शाजापुर के मार्गदर्शन में मदिरा के अवैध निर्माण, संग्रहण, परिवहन एवं

विक्रय पर नियंत्रण के लिए वृत्त क्रमांक 1 शाजापुर अंतर्गत सलसलाई क्षेत्र में स्थित पंपपुर कंजर डेरे पर थाना सलसलाई गौलाना चौकी व आबकारी बल द्वारा सामूहिक दबिश दी गई। इस दौरान लगभग 1800 किलोग्राम लहान मौके पर मिला जिसे अमले ने नष्ट किया। साथ ही आबकारी अधिनियम के तहत 05 न्यायालयीन प्रकरण पंजीबद्ध किए गए व एक खाली तलाशी पंचनामा पंजीकृत किया। उक्त कार्यवाही में सलसलाई थाना प्रभारी जनक सिंह रावत, सहायक जिला आबकारी अधिकारी बबीता शिंदे, गुलाना चौकी प्रभारी रामदयाल बैरागी ,आबकारी उप निरीक्षक सुरेश पटेल, मीनाक्षी बोरदिया, महेंद्र परमार, आबकारी आरक्षक दिनेश कौशिक, लखन सिंह सिसौदिया, रांकेश जमरा, सैनिक देवकरण ,बाबूलाल का विशेष योगदान रहा।

विश्व कैंसर दिवस पर स्वास्थ्य शिविरों का आयोजन

ब्यावरा। राजगढ़ जिला स्वास्थ्य विभाग द्वारा विश्व कैंसर दिवस के उपलक्ष्य में जिले भर में व्यापक स्वास्थ्य शिविरों का आयोजन किया गया। इन शिविरों के माध्यम से न केवल कैंसर संभावित मरीजों की पहचान की गई, बल्कि ग्रामीण और शहरी क्षेत्रों में लोगों को इस गंभीर बीमारी के प्रति जागरूक भी किया गया। स्वास्थ्य विभाग की पहल पर जिले के सभी प्राथमिक स्वास्थ्य केंद्रों, उपस्वास्थ्य केंद्रों, सिविल अस्पतालों और जिला अस्पताल में विशेष शिविर लगाए गए। इन शिविरों में बड़ी संख्या में लोग अपनी जांच करवाने पहुंचे।

जाहिर सूचना

सर्व साधारण को सूचित किया जाता है कि मेरे पक्षकार ने मकान नगर पालिक निगम क्रमांक 6 व 6/1/8 का भाग स्थित घटकरपर मार्ग, माधवनगर, उज्जैन जिसका कुल क्षेत्रफल लगभग 2560 वर्गफीट है, उसके पूर्व दिशा मे पाच बाद गली 40 फीट की, पश्चिम दिशा मे -पोच व बाद 80 फीट चौडी सडक, उत्तर दिशा मे गली 10 फीट की एवं दक्षिण दिशा में इसी मकान का शेष भाग है को नरेश भण्डारी पिता स्व. श्री कल्याणमलजी भण्डारी, निवासी 12, मुन्दडा कालोनी, हीरामिल मार्ग, उज्जैन से क्रय करने का सौदा किया है। मेरे पक्षकार ने बयाना राशि भी अदा कर दी है। मेरे पक्षकार को नियत अवधि मे उपरोक्त मकान का शेष विक्रयमूल्य अदा कर अपने हित मे रजिस्ट्री करवायी जाना शेष है।

अतः इस सूचना प्रकाशन द्वारा सूचित किया जाता है कि उपरोक्त वर्णित सम्पत्ति पर किसी व्यक्ति का कोई स्वत्व, हित, अधिकार, हिस्सा हो या कोई अनुबंध किया हुवा हो तथा किसी व्यक्ति को दान, हिबा की हुई हो या किसी व्यक्ति अथवा वित्तीय संस्था, बैंक किसी विभाग या किसी ऋण दात्री संस्था को कोई आपत्ति हो तथा इक्वीटेबल मार्टेजज की हुई हो या उस पर किसी प्रकार का कोई ऋण, भार, टेक्स, मेंटेनेन्स बकाया हो या उक्त सम्पत्ति के मूल दस्तावेज किसी व्यक्ति आदि के पास गिरवी रखे हो अथवा कोई न्यायालयीन वाद विचाराधिन हो तो ऐसे संबधित व्यक्ति सूचना प्रकाशन से सात दिवस की अवधि में अपनी आपत्ति मय लिखित प्रमाण के मेरे समक्ष प्रस्तुत करें। अन्यथा प्रकाशन की अवधि व्यतीत हो जाने के पश्चात मेरे पक्षकार द्वारा विधिवत उक्त वर्णित सम्पत्ति का अनुबंध पत्र अपने हित में करवा ली जावेगी व किसी को कोई आपत्ति नहीं मानी जावेगी। इति दिनांक 05-02-2026 स्थान - उज्जैन

दिलीप कुमार जैन एडवोकेट
DF-11 भरतपुरी कॉम्पलेक्स, देवास रोड उज्जैन
फोन नम्बर : 94250 92749

कार्यालय अनुविभागीय अधिकारी उज्जैन जिला उज्जैन (मप्र)

क्रमांक 569/री-1/2026 **उज्जैन दिनांक 0०3/02/26**
प्रकरण क्र०-80/ अपील / 2025-26

अपील सूचना समंस आदेश नियम 1 और सीपीसी

1. सुरेश पिता घीसाजी ग्राम तालोद तहसील व जिला उज्जैन

अपीलार्थी

1. बहादुर पिता घीसाजी
2. लीलाबाई पिता मदन
3. प्रभू पिता जगू
4. अम्बाराम पिता घीसा
5. गंगाबाई पिता भागीरथ
6. कलाबाई पिता भागीरथ
7. राजुबाई पिता भागीरथ
8. प्रेमबाई पिता भागीरथ
9. मदन पिता भागीरथ
10. मोहन पिता भागीरथ
11. रमेश पिता भागीरथ
12. सत्यनारायण पिता भागीरथ निवासीगण ग्राम तालोद तहसील व जिला उज्जैन (म.प्र.)-----**विरुद्ध**
अनावेदक के विरुद्ध आवेदकों के द्वारा न्यायालय नायब तहसीलदार के प्रकरण क्रमांक 0150/अ-27/2023-24 आदेश दिनांक 07.05.2024 के विरुद्ध इस न्यायालय में अपील आवेदन प्रस्तुत किया है। जिसका प्रकरण क्रमांक 0031 / अपील / 2025-26 है।

उक्त आवेदन की सुनवाई हेतु दिनांक 19/02/2026 नियत की गई है। इसलिए आप अनावेदक को आवेदन के संबंध में सभी प्रश्नों का उत्तर देने के लिए जिस पर आपकी प्रतिरक्षा आधारित हो मय दस्तावेजों के उक्त नियम दिनांक 19/02/2026 को इस न्यायालय में उपस्थित होकर आपका पक्ष प्रस्तुत करें। अनावेदक की अनुपस्थिति में आवेदक की सुनवाई का निपटारा नियमानुसार किया जावेगा। किसी कारण से उक्त दिनांक का अवकाश होने की दशा में प्रकरण आगामी कार्य दिवस में लिया जावेगा। सूचित हो।

अनुविभागीय अधिकारी (रा)

अनुभाग उज्जैन



कलश यात्रा के साथ प्रारंभ हुई पंचदिवसीय श्रीमद् भगवत वेद कथा

कानड़। नगर के माता जी रोड स्थित मांगलिक भवन में बुधवार से पंचदिवसीय श्रीमद् भगवत वेद कथा का भव्य शुभारंभ कलश यात्रा के साथ हुआ। कथा आयोजन समिति द्वारा आर्य वीर दल व्यायाम शाला से निकाली गई कलश यात्रा में सैकड़ों महिलाएं सिर पर कलश लेकर शामिल हुईं। चूल समारोह नगर के प्रमुख मार्गों–राजवाड़ा, बजरंग मोहल्ला, पीपल चौक, सदर बाजार, गोंदी चौराहा, स्वामी दयानंद मार्ग एवं पुराने बस स्टैंड से होते हुए कथा स्थल पहुंचा।कलश यात्रा में कथा वाचक पंडित प्रकाश आर्य (महु, इंदौर) एवं पंडित काशीराम आर्य (अनल) बग़ी पर सवार रहे, जिनका विभिन्न स्थानों पर पुष्पमालाओं एवं श्रीफल से स्वागत किया गया। स्वागतकर्त्ताओं में राजवाड़ा चौराहे पर महेश सूर्यवंशी, बजरंग मोहल्ला में संदीप बैरागी व राजेश माली, पीपल चौक पर आनंद आर्य व अनिरुद्ध पालीवाल, सदर बाजार में पं. गोपाल त्रिवेदी, स्वामी दयानंद मार्ग पर, सिद्धनाथ चौधरी,संतोष शर्मा व अशोक सोलंकी, आर्य समाज मंदिर पर नरेंद्र नागर, मोहल्लाल आर्य व जगदीश आर्य तथा पुराने बस स्टैंड पर मनोज कुमार गुप्ता शामिल रहे।संत शिरोमणि रविदास मंदिर चौराहा पर गौरीशंकर सूर्यवंशी ,बाबूलाल सूर्यवंशी,बाबूलाल मंडोर, विष्णु कुमरावत आदि ने स्वागत किया।झोंडा चौक पर राजाराम, दुर्गाप्रसाद जेजवाल, सलमान खान ने स्वागत किया। वही माताजी रोड पर मनीष शर्मा व राजेश शर्मा ने भी स्वागत किया।

पैरामेडिकल कालेज संचालक एसोसिएशन न किया डॉ. फौजदार का सम्मान

सारंगपुर। पैरामेडिकल एजुकेशन एण्ड सोशल वेलफेयर एसोसिएशन जो की पैरामेडिकल कालेज संचालको की मप्र शासन के द्वारा रजिस्टर्ड एसोसिएशन के पदाधिकारी डॉ संजय सिंह, अध्यक्ष संतोष सिंह बघेल, सचिव डॉ बलराज सिंह यादव कोषाध्यक्ष व विष्णुकान्त त्रिपाठी संयुक्त सचिव के द्वारा डॉ. अजय फौजदार एचओडी फिजियोथेरेपी डिपार्टमेंट सुभाष चंद्र बोस मेडिकल कॉलेज जबलपुर को नेशनल कमिशन फॉर एलाईड एण्ड हेल्थ केयर प्रोफेशनल के द्वारा म.प्र का को-आर्डिनेटर नियुक्त किए जाने पर बधाई दी व सम्मानित किया गया। डॉ. अजय फौजदार मप्र के जाने माने फिजियोथेरेपिस्ट है व विगत कई वर्षा से सुभाष चंद्र बोस मेडिकल कॉलेज में अपनी सेवाएं दे रहे है। डॉ. अजय फौजदार एक मिलनसार एवं प्रतिभाशाली चिकित्सक हैं। केंद्रीय शासन द्वारा संपूर्ण भारत मे पैरामेडिकल की गुणवत्तापूर्ण शिक्षण प्रदान हेतु नेशनल कमिशन फॉर एलाईड एण्ड हेल्थ केयर प्रोफेशनल का गठन किया गया है।

मोहम्मद मुदरिसर बना मात्र 21 वर्ष की उम्र में पायलट

सारंगपुर। सारंगपुर के शासकीय शिक्षक मुबारिक मंसूरी के पुत्र मोहम्मद मुदरिसर ने महजा 21 वर्ष की उम्र में 200 घंटे की उड़ान पूरी कर कर्मस्थियल पायलट के रुप में जिम्मेदारी संभाली है। उन्होंने अपनी शुरूआती पढाई सेंट जॉर्ज कॉन्वेंट स्कूल, सारंगपुर से पूरी की। छोटे शहर से निकलकर आसमान तक पहुंचने का यह सफर आसान नहीं था, लेकिन बचपन से ही विमानों और उड़ान के प्रति उनका गहरा लगाव था, जो धीरे-धीरे उनके जीवन का लक्ष्य बन गया। स्कूली शिक्षा के बाद वे कोटा गए, जहाँ उन्होंने जेईई की तैयारी शुरू की। बातचीत के दौरान कैप्टन मो. मुदरिसर मंसूरी ने बताया कि उनका सपना हमेशा से पायलट बनने का था। कुछ समय बाद उन्होंने यह अहम फैसला लिया कि वे जेईई की तैयारी छोड़कर एविएशन में अपना करियर बनाएँ। इसके बाद उन्होंने डीजीसीए की सभी प्रतियोगी परीक्षाएँ एक ही प्रयास में सफलतापूर्वक पास कीं, जो उनके लिए एक बड़ा माइलस्टोन रहा और उनके आत्मविश्वास को नई उड़ान मिली।

जाहिर सूचना

सर्व साधारण को सूचित किया जाता है, कि मेरे पक्षकार ने दुकानस्वामी श्रीमती कोमल जयसिंघानी पति श्री सुशीलकुमार जी निवासी- 6, यंत्रमहल मार्ग उज्जैन के स्वामित्व, स्वत्व एवं आधिपत्य की एक दुकान क्रमांक 11 जो भवन नगर नगर पालिक निगम क्रमांक पुराना 15,153, 15/2 व 15/1 स्थित श्रीपाल मार्ग उज्जैन पर बने भवन शांता अपार्टमेंट के ग्राउण्ड फ्लोर में है, जिसका कुल क्षेत्रफल 10.57 वर्गमीटर है। जिसकी चर्तुःसीमा पूर्व में दुकान अन्य की पश्चिम में दुकान अन्य की उत्तर में- कामन पेसेज दक्षिण में मकान अकील अब्बास भाई का उक्त संपत्ति को मेरे पक्षकार ने क्रय करने का सौदा किया है तथा आंशिक राशि अदा कर दी है शेष राशि अदा कर विक्रय पत्र करारा जाना बाकी है।

अतः उक्त वर्णित संपत्ति किसी भी बैंक, पेठी, निगम, वित्तीय संस्था आदि का कोई ऋण, भार, बकाया हो, उक्त वर्णित संपत्ति में किसी अन्य का कोई हक, हित, हिस्सा व सुव्याधिकार हो या इस विक्रय वावत किसी को कोई आपत्ति आदि हो तो वह इस जाहिर सूचना से 7 (सात) दिवस के अंदर अपनी आपत्ति मय लेखी प्रमाण सहित मेरे कार्यालय में प्रस्तुत करे ताकि उसका उचित निराकरण किया जा सके अन्यथा मियाद गुजरने पश्चात मेरे पक्षकार अपने हित में उक्त वर्णित संपत्ति के विक्रय पत्र निष्पादित व पंजीयन करवा लेवेगे व किसी को कोई आपत्ति आदि मान्य नहीं होगी। सो सूचित हो।

इति दिनांक 04-02-2026 स्थान उज्जैन
गौरव गोदावत (जैन), एड्वोकेट
दुकान नंबर -डीएन-7 भरतपुरी कॉम्पलेक्स, देवास रोड़
उज्जैन मोबाईल नंबर- 99260-68606

जाहिर सूचना

एतद सर्वसाधारण का सूचित किया जाता हैं कि मेरे पक्षकार ने श्री राजकुमार पिता शांतिलाल राठौर, लक्ष्मी पति राजकुमार राठौर, निवासीगण-सी-43, ऋषि नगर, उज्जैन एवं रशीद पटेल पिता गनी पटेल, निवासी-ग्राम दाताना जिला उज्जैन के स्वत्व, स्वामित्व एवं आधिपत्य की एक कृषि भूमि जिसका सर्वे नं. 411/2 रकबा 0.4300 है. पटवारी हल्का नं. 00086 ग्राम चंदेसरी तहसील व जिला उज्जैन में स्थित है, के विक्रय करने में भरुलाल पिता सिद्ध जी परमार, मोहन पिता सिद्ध जी परमार, सुगनबाई पति सिद्ध जी परमार, निवासीगण ग्राम चंदेसरी तहसील व जिला उज्जैन ने सहमति प्रदान की हैं को विक्रय करणे का सौदा मेरे पक्षकार से किया हैं तथा अग्रिम विक्रय मूल्य बयाने पेदे राशि अदा कर दी गई हैं। यदि किसी व्यक्ति, संस्था, बैंक, हाउसिंग बोर्ड, उज्जैन विकास प्राधिकरण या किसी शासकीय या अर्द्धशासकीय कार्यालय को उक्त कृषि भूमि के विक्रय के संबंध में कोई आपत्ति हो तो मय लेखी प्रमाण जाहिर सूचना प्रकाशन की अवधि से 07 दिवस के भीतर संपर्क करे। अन्यथा बाद मियाद गुजरने बाद शेष राशि अदा कर विक्रय पत्र संपादित करवा लिया जावेगा, बाद कोई भी आपत्ति उज्ज मान्य नही होगी। सूचित हो। इति दिनांक

रितेश मीणा एडवोकेट
पता-5/5, काजीपुरा, अंकपत मार्ग, उज्जैन म.प्र.
मो. 9827591910





शबे-ए-बरात की रात छोटे-छोटे बच्चों ने दी शानदार प्रस्तुति

बिछड़ौद। मंगलवार को शबे-ए-बरात के मौके पर नगर की जामा मस्जिद में जलसे का आयोजन किया गया। जहां मकतब के छोटे-छोटे बच्चों ने नात शरीफ, हदीश शरीफ, कलमें और दुआएं पढ़ी। वहीं जिन बच्चों का कुरान शरीफ मुकम्मल हो गया उनका पुष्प माला पहनाकर स्वागत किया गया।और स्टील लंच बॉक्स और स्टील पानी बोटल देकर सम्मानित किया गया। वहीं जामा मस्जिद कमेटेी द्वारा मस्जिद के इमाम मुप्ती हासिम मजाहिरी सहाब का पुष्प माला पहनाकर और शाल भेंट कर सम्मानित किया गया। शबे-ए-बरात को मुस्लिम समाजन कब्रिस्तानों में जाकर पूर्वजों की मगफिरत के लिए दुआ करते है। शबे-ए-बरात केवल धार्मिक अनुष्ठानों तक सीमित नहीं है, बल्कि यह आत्ममंथन और सुधार का संदेश भी देती है। यह रात इंसान को अपने गुनाहों को स्वीकार कर उनसे लौबा करने, दूसरों को माफ करने और दिल से नफरत निकालने की सीख देती है। जानकारी जसीम रंगरेज ने दी।

सात दिवसीय संगीतमय श्रीमद् भागवत कथा का हुआ भंडारे के साथ समापन



तनोडिया। समीपस्थ ग्राम पंचायत ठिकरिया के गांव कुमारिया में हनुमान मंदिर परिसर में चल रही सात दिवसीय कथा में कथावाचक राष्ट्रीय संत गोपालकृष्ण महाराज ने कथा के अंतिम दिन राजा परीक्षित की मोक्ष के बारे में बताया वहीं सुदामा चरित्र के बारे में प्रसंगों में आगे कहा कि सुदामा श्री कृष्ण की मित्रता का वर्णन करते हुए कहा इतना बड़ा आदमी नहीं हूँ केवल द्वारिकाधीश को बता देना कोई दीवाना आया है और नाम सुदामा बता रहा है श्री कृष्णा में सुदामा को अपने गले से लगाए और अपने महल में ले गए। वहीं कथा प्रसंग में आगे राजा परीक्षित के बारे में यह बताया परीक्षित ने अपने जीवनकाल में कई अश्वमेघ यज्ञ किए और एक प्रतापी राजा के रूप में शासन किया। वे शक्तिशाली राजा बने, लेकिन एक ऋषि के श्राप के कारण तक्षक नाग के काटने से उनकी मृत्यु हुई शुकदेव मुनि ने उन्हें सात दिनों तक भागवत कथा सुनाई, जिससे राजा परीक्षित का मन सांसारिक मोह से हट गया और उन्हें मृत्यु के बाद मोक्ष की प्राप्ति हुई। और आगे कहा कि आज का युवा तनाव एवं डिप्रेशन में जी रहा है। इसका मुख्य कारण है कि वह भगवान से दूर हो रहा है। इसलिए भगवान से जुड़े रहने पर मन को हर स्थिति में भी व्यक्ति घबरता नहीं है। यह प्रभु की भक्ति की कृपा होती है। कथावाचक राष्ट्रीय संत गोपालकृष्ण महाराज द्वारा कथा के बीच बीच में मधुर मधुर भजन की मनमोहक प्रस्तुति दी गई इसके पुर्व छठवें दिन कथा में सीएम डॉ मोहन यादव के भ्राताश्री व कुशती संध के प्रदेश अध्यक्ष नारायण यादव दादा,भरत जायसवाल, पवनसिंह आंजना,लालसिंह चुंडावत, एलकारसिंह सौलकी, डॉ मोहनलाल मकवाना, पंकज मितल सहित आसपास गांवों से बड़ी संख्या में भक्तों शामिल हुए।

प्रीति अग्रवाल को बनाया अध्यक्ष डिवार्इन मंच का स्थापना दिवस मनाया



शुजालपुर। डिवार्इन मंच का स्थापना दिवस जटाशंकर परिसर में गत दिवस मनाया गया। इस दौरान महिलाओं के लिए विभिन्न गेम आयोजित किए गए। लक्की ड्रा में विजेता रश्मि अवस्थी रही। इसी प्रकार अन्य गेम भी हुए, जिसमें प्रथम शीतल विजयवर्गीय, द्वितीय अनिता राठी, तृतीय अंजू खत्री रही। स्थापना दिवस पर मंच की नवीन कार्यकारिणी बनाई गई, जिसमें अध्यक्ष प्रीति अग्रवाल, उपाध्यक्ष अंजू खत्री, सचिव शोभा जैन एवं शीतल विजयवर्गीय को कोषाध्यक्ष बनाया गया। इस अवसर पर रत्ना सोनी, मधु मंडलोई, निर्मला चौबे, रश्मि अवस्थी, अमिता ढागा, अनिता राठी, ममता मेहता, माधवी सणस सहित अन्य उपस्थित रहे। कार्यक्रम का संचालन प्रीति अग्रवाल ने किया।

सड़क हादसे में गंभीर घायल को विधायक बापू ने पहुँचाया अस्पताल

सुसनेर। रात्रि करीब 8:30 बजे डग रोड स्थित आव नदी के समीप हुए सड़क हादसे में नाहरगढ़ निवासी भाव सिंह पिता भगवान सिंह (30 वर्ष) गंभीर रूप से घायल हो गए। इसी दौरान सुसनेर से डग की ओर जा रहे क्षेत्रीय विधायक भैरोसिंह बापू की नजर घायल पर पड़ी। उन्होंने तत्काल अपना वाहन रुकवाया और एंबुलेंस का इंतजार किए बिना मानवीय संवेदनशीलता दिखाते हुए घायल को अपनी ही गाड़ी से सिविल अस्पताल भिजवावा। विधायक के साथ मौजूद गनमैन राघवेंद्र सिंह और ड्राइवर ने घायल को सुरक्षित अस्पताल पहुँचाने में सहयोग किया। सिविल अस्पताल में डॉ. बी.बी. पाटीदार द्वारा प्राथमिक उपचार किया गया, जिसके बाद गंभीर स्थिति को देखते हुए घायल को जिला अस्पताल रेफर कर दिया गया।

बेकसूरों को फंसाने वाले अब वरिष्ठ अधिकारियों को कर रहे गुमराह

हल्ला मचने पर जांच अधिकारी बदला, मामला 132 के व्ही से स्क्रेप बेचने का

दैनिक अवन्तिका
 ►►
 शुजालपुर

सिटी मंडी रोड स्थित पॉवर ट्रांसमिशन कंपनी के 132 के व्ही उपकेन्द्र के प्रभारी सहायक यंत्री ने जो विद्युत कंपनी की सामग्री कबाड़ी को बेची थी और पकड़े जाने पर बेकसूरों को फंसाने के लिए षडयंत्र रचकर निर्दोष गरीब मजदूरों पर चोरी की एफआईआर दर्ज कराई वह अपने कुछ अधिकारियों के साथ मिलकर वरिष्ठ अधिकारियों को गुमराह करने का प्रयास कर रहा है और इस मामले में विद्युत कंपनी के कुछ अधिकारी भी सहयोग कर रहे हैं।

यह आरोप चोरी के मामले में झूठे फंसाए गए मजदूरों ने मीडिया कर्मी के चर्चा के दौरान लगाए। बता दे 132 के व्ही विद्युत ग्रिड से 30 जनवरी को वरिष्ठ कार्यालय के आदेश के बिना लाखों रुपए का स्क्रेप प्रभारी द्वारा बेचा गया था, जो कि पुलिस ने पकड़ लिया तो अपने हाथ बचाने के लिए विद्युत कंपनी के कुछ अधिकारियों ने मजदूरों व वाहन चालक पर ही चोरी का आरोप लगा दिया। इतना ही नहीं पुलिस से मिलीभगत कर 6 लोगों पर चोरी का मामला भी दर्ज करवा दिया। झूठे मामले में फंसाए गए इन मजदूरों का कहना है कि जिस क्षेत्र से वे सामग्री लेकर आए वह पर सूरक्षा गार्ड से लेकर कर्मचारी और अधिकारी मौजूद थे, यह परिसर प्रतिबंधित क्षेत्र है और केन्द्र के अंदर केम्पे भी लगे हुए है। स्क्रेप खरीदने वाले कबाड़ी जावेद व



शकिल का कहना है कि इसकी निष्पक्ष जांच होनी चाहिए, उन्हे स्क्रेप खरीदने के लिए सहायक यंत्री विजय ओझा ने 29 जनवरी को बुलाया, इसके बाद अंदर स्क्रेप को देखा, इसके अगले दिन 30 जनवरी को वे बकायदा तोल कांटा लेकर मजदूरों के साथ केन्द्र के अंदर गए, जहां पर विधिवत रजिस्ट्रर में इन्टी की गई, केन्द्र में स्क्रेप का तोल कार्य अधिकारियों के सामने हुआ। विद्युत कंपनी के अधिकारी जो सामान शिफ्टिंग करने की बात कहकर हमपर चोरी का आरोप लगा रहे है, यदि सामान को शिफ्टिंग करवाना था तो तोल कार्य की आवश्यकता ही क्यों थी। एफआईआर में जिनके नाम दर्ज है उनका कहना है कि कंपनी की सम्पत्ति को बेचने में कार्यपालन यंत्री की भी भूमिका है।

फर्जी गेट पास बनाने की बात कही

शासकीय सम्पत्ति को अनाधिकृत रूप से बेचे जाने के इस मामले में लगातार ऑडियों सामने आ रहे है। हमारी पड़ताल में एक और ऑडियों सामने आया, जिसमें सहायक यंत्री विजय ओझा अपने अधिनस्त से चर्चा कर रहे है और जिसमें ओझा निर्देश दे रहे है कि अभी चार लेबर बुलवा रहे है उन्हे शटर के अंदर कर देना, ये लेबर पकिंग कर लेंगे और 12-1 बजे गाडी बुलवाकर मटेरियल तुलवा देना, जब अधिनस्त सामान गेट पास से जाने की बात कहता है तो सहायक यंत्री ओझा कहते है कि यह सामान गेट पास से थोड़ी जाएगी। साथ ही ओझा सबको देने की बात कहते है। जब अधिनस्त पूर्व अधिकारियों की कार्यप्रणाली की बात बताता है तो ओझा फर्जी गेट पास

इनका कहना है

विद्युत कंपनी के स्क्रेप चोरी जाने की जो एफआईआर दर्ज हुई है उसमें जांच का कार्य अब उपनिरीक्षक स्तर के अधिकारी करेंगे। साथ ही वरिष्ठ अधिकारियों के निर्देश अनुसार विद्युत कंपनी केन्द्र व अन्य मामलों की भी जांच की जाएगी। निमेष देशमुख एसडीओपी शुजालपुर

बनाने की बात कहकर अधिनस्त को अपने पास बुलाते सुनाई दे रहे है।

जांच अधिकारी बदला गया

स्क्रेप घोटाले में पुलिस की भूमिका भी संदिग्ध प्रतित हो रही है, क्योंकि पुलिस ने किसी भी प्रकार की प्रारंभिक जांच किए निर्दोष गरीब लोगों पर चोरी की एफआईआर दर्ज कर ली। जिस स्थान से स्क्रेप जाना बताया गया उस स्थल पर अभी तक पुलिस पहुंची भी नहीं है। निर्दोष लोगों को गलत तरीके से चोरी का आरोपी बनाए जाने का जब मीडिया में समाचार प्रकाशित हुआ तो वरिष्ठ अधिकारी भी सजग हुए। इस मामले की जांच पहले प्रधान आरक्षक को दी गई थी, लेकिन मामले में हल्ला मचने के बाद गांधी का जिम्मा उपनिरीक्षक को सौंपा गया।

मिशन वात्सल्य योजना के तहत वल्नरेबिलिटी मैपिंग के संबंध में कार्यशाला का आयोजन

राजागढ़। मिशन वात्सल्य योजना के तहत जोखिम ग्रस्त क्षेत्रों में रहने वाले बच्चों की वल्नरेबिलिटी मैपिंग के संबंध में जिला स्तरीय कार्यशाला का आयोजन कलेक्टर डॉ. गिरीश कुमार मिश्रा एवं अतिरिक्त पुलिस अधीक्षक के.एल बंजारे के मुख्य आतिथ्य में जिला पंचायत सभागार में किया गया। कार्यशाला में श्रीमती अर्चा तिवारी, मास्टर ट्रेनर उदयन केयर एवं श्रीमती इंदू सारस्वत, राज्य समन्वयक, ममता संस्था के द्वारा प्रशिक्षण दिया गया। उपरोक्त कार्यशाला में जिला कार्यक्रम अधिकारी महिला एवं बाल विकास विभाग श्याम बाबू खरे, बाल कल्याण समिति, किशोर् न्याय बोर्ड, शिक्षा विभाग, पुलिस विभाग, न्याय विभाग, प्रशासक, वन स्टॉप सेंटर के समस्त परियोजना अधिकारी समस्त पर्ववैक्षक एवं आंगनवाडी कार्यकर्ताएँ व सहयोगी संस्थाओं के प्रतिनिधि एवं समस्त स्टॉफ उपस्थित रहें। जिले के जोखिम ग्रस्त क्षेत्रों में रहने वाले बच्चों का चिह्नांकन उपरांत उन्हे शासन की विभिन्न योजनाओं से जोडा जाए।

कृषि विभाग की विभिन्न विभागीय योजनाओं की समीक्षा

राजागढ़। कलेक्टर ने कृषि विभाग की विभिन्न विभागीय योजनाओं की समीक्षा की गई। जिसमें कृषि विभाग के समस्त अधिकारी एवं मैदानी अमला उपस्थित रहे। समीक्षा के दौरान कलेक्टर ने ई-टूर प्लान अन्तर्गत विगत महिने में अपने क्षेत्र में किए गए भ्रमण से सम्बंधित जानकारी की पुर्वति ई-टूर प्लान में नहीं किए जाने के साथ ही विभागीय योजनाओं में विभिन्न घटकों के अंतर्गत प्राप्त लक्ष्यों के विरुद्ध पूर्ति भी नही की है। जिसके अन्तर्गत कलेक्टर ने सुश्री साक्षी साहू कृषि विस्तार अधिकारी विकास खण्ड खिलचीपुर, प्रितेश पाटीदार कृषि विस्तार अधिकारी विकास खण्ड नरसिंहगढ़, रोहित जाटव कृषि विस्तार अधिकारी विकास खण्ड सारंगपुर को उक्त लापरवाही के फलस्वरूप उनकी नियुक्ती दिनांक से आगमी तीन वर्ष के लिए प्रभावशील परीविक्षा अवधि को, अवधि समाप्त होने के दिनांक से आगामी 1 वर्ष के लिए तत्काल प्रभाव से बढाई जाने के आदेश पारित किये गये।

कलेक्टर ने किया सांदीपनी शासकीय मॉडल विद्यालय का निरीक्षण

मॉडर्न कंप्यूटर प्रयोगशाला का रिबिन काटकर किया शुभारंभ

पीएम आवास की देखी गुणवत्ता

दैनिक अवन्तिका
 ►►
 गुना

कलेक्टर किशोर कुमार कन्याल ने बुधवार सांदीपनी शासकीय मॉडल विद्यालय की नव-निर्मित भवन का निरीक्षण किया। इस अवसर पर उन्होंने विद्यालय में स्थापित आधुनिक कंप्यूटर प्रयोगशाला का फीता काटकर शुभारंभ किया। इस कंप्यूटर लैब के माध्यम से विद्यार्थियों को तकनीकी कंप्यूटर ज्ञान के साथ-साथ वोकेशनल ट्रेनिंग के क्षेत्र में विशेष लाभ मिलेगा।

निरीक्षण के दौरान कलेक्टर कन्याल ने विद्यार्थियों से संवाद किया और उन्हें अध्ययन से संबंधित महत्वपूर्ण सुझाव दिए। उन्होंने कहा कि प्रशासन द्वारा प्रयास किए जा रहे हैं कि विद्यालय की नई बिल्डिंग शीघ्र पूर्ण हो, जिससे विद्यार्थियों को बेहतर शैक्षणिक वातावरण उपलब्ध कराया जा सके। आगामी परीक्षाओं



को ध्यान में रखते हुए उन्होंने विद्यार्थियों को रीड, राइट और रिवीज का मूल मंत्र दिया।

कलेक्टर श्री कन्याल ने कहा कि जरूरी यह नहीं है कि हम कितना जानते हैं, बल्कि यह महत्वपूर्ण है कि हम जो जानते हैं उसे कितनी स्पष्टता से जानते हैं। एक ही विषय को अलग-अलग पुस्तकों से पढ़ने के बजाय एक ही पुस्तक को बार-बार पढ़ना अधिक उपयोगी है। प्रत्येक अध्ययन के साथ निरंतर

रिवीजन और लिखने का अभ्यास परीक्षा में सफलता की कुंजी है। रिवीजन से विषय स्मरण में रहता है, वहीं लेखन अभ्यास से समय प्रबंधन बेहतर होता है और परीक्षा समय पर पूर्ण की जा सकती है। इसके पश्चात कलेक्टर कन्याल ने पीएम आवास योजना अंतर्गत निर्माणाधीन आवासों का निरीक्षण किया तथा कुल संख्या सहित सामान्य जानकारी ली। उन्होंने कहा कि गुना में विकास की अपार संभावनाएं हैं।

जवाहर नवोदय विद्यालय प्रवेश परीक्षा 7 फरवरी को

सुसनेर। पीएम श्री स्कूल जवाहर नवोदय विद्यालय में कक्षा 9वीं एवं 11वीं में प्रवेश हेतु आयोजित होने वाली चयन परीक्षा 7 फरवरी 2026, शनिवार को संपन्न होगी। नवोदय विद्यालय समिति द्वारा परीक्षा के प्रवेश पत्र आधिकारिक वेबसाइट पर अपलोड कर दिए गए हैं, जहाँ से परीक्षार्थी डाउनलोड कर सकते हैं।

विद्यालय प्रबंधन ने सभी अभ्यर्थियों से अपील की है कि वे परीक्षा में सम्मिलित होने के लिए अपने साथ वैध प्रवेश पत्र एवं पहचान पत्र अनिवार्य रूप से लेकर आएँ। परीक्षार्थियों को अपने निर्धारित परीक्षा केंद्र पर परीक्षा समय से कम से कम एक घंटा पूर्व पहुँचना होगा ताकि जाँच प्रक्रिया सुचारू रूप से पूरी की जा सके।

मावटे से जनजीवन प्रभावित, स्कूलों में सन्नाटा, शादियों पर भी पड़ा असर

दैनिक अवन्तिका
 ►►
 सुसनेर

जिले में मावटे की बारिश के कारण एक बार फिर ठंडक घुल गई। बादलों की गड़गड़ाहट के बीच पूरा शहर भीग गया और सड़कों पर पानी बह निकला। अचानक बदले मौसम के कारण जनजीवन पर व्यापक असर देखने को मिला। सुबह के समय ठंडी हवाओं और बारिश के चलते लोग घरों में दुबके रहे। वहीं बाजारों में भी चहलचढ़ाहल कम नजर आई। नगर में बड़ी संख्या में शादियां आयोजित थीं। सुबह हुई तेज बारिश से विवाह वाले परिवारों के चेहरों पर चिंता की लकीरें साफ दिखाई दीं। टेंट, सजावट और आवागमन को लेकर लोग परेशान रहे। हालांकि दोपहर बाद हल्की धूप निकलने से सोचवेंद्रों ने राहत की सांस ली और कार्यक्रमों में धीरे-धीरे रौनक लौट आई। फिर भी मौसम की अनिश्चितता के कारण पूरे दिन असमंजस की स्थिति बनी रही।



बारिश का सबसे ज्यादा असर स्कूली व्यवस्था पर पड़ा। कई निजी विद्यालयों ने सुबह ही अवकाश घोषित कर दिया जबकि अन्य स्कूल खुले तो जरूर, लेकिन कक्षाओं में बच्चों की संख्या बेहद कम रही। ठंड और बारिश के कारण अभिभावक बच्चों को घर से

बाहर भेजने से हिचकिचाते नजर आए। शिक्षकों के अनुसार उपस्थिति सामान्य दिनों की तुलना में आधी से भी कम रही जिससे पढ़ाई का क्रम प्रभावित हुआ।

आगर मालवा जिले में पिछले दो दिनों से जारी हल्की बारिश और सर्द

हवाओं के चलते स्कूलों में उपस्थिति घटकर मात्र 30 से 40 प्रतिशत रह गई है। न्यूनतम तापमान 13इं14 डिग्री सेल्सियस के आसपास बने रहने से सुबह के समय कड़के की ठंड महसूस हो रही है। बोर्ड परीक्षाओं की तैयारी कर रहे विद्यार्थियों की पढ़ाई पर इसका प्रतिकूल असर पड़ रहा है। शिक्षकों का कहना है कि लगातार अवकाश और कम उपस्थिति से सिलेबस पीछे छूटने की चिंता बढ़ गई है।

कृषि कार्यों के साथझसाथ दैनिक मजदूरी करने वाले लोगों को भी परेशानी का सामना करना पड़ा। मौसम विभाग के अनुसार अगले एकझदो दिन तक क्षेत्र में हल्की बूँदबांदी की संभावना बनी रहेगी। प्रशासन ने लोगों से सावधानी बरतने और बच्चों तथा बुजुर्गों के स्वास्थ्य का विशेष ध्यान रखने की अपील की है। लगातार बदलते मौसम ने फिलहाल पूरे इलाके की दिनचर्या को प्रभावित कर दिया है।



कलेक्टर ने ग्रामों में ओलावृष्टि से प्रभावित फसलों का किया निरीक्षण

कानड़। विगत दिनों जिले में ओलावृष्टि से प्रभावित फसलों की स्थिति का जायजा लेने हेतु कलेक्टर श्रीमती प्रीति यादव द्वारा बुधवार को कानड़ क्षेत्र के ग्राम जस्साखेड़ी, भडभूंजी, कोलुखेड़ी एवं कुंडलाखुर्द का भ्रमण कर स्थलीय निरीक्षण किया गया। निरीक्षण के दौरान कलेक्टर ने खेतों में पहुंचकर किसानों से चर्चा की तथा ओलावृष्टि से फसलों को हुए नुकसान की जानकारी ली। कलेक्टर ने मौके पर उपस्थित राजस्व एवं कृषि विभाग के अधिकारियों को ओलावृष्टि से प्रभावित फसलों का शीघ्र सर्वे कर वास्तविक नुकसान का आंकलन करने हेतु निर्देशित किया। निरीक्षण के दौरान एसडीएम आगर मिलिंद टोके, तहसीलदार विजय सेनानी, किसान नेता ढूंगर सिंह सहित राजस्व निरीक्षक, पटवारी, ग्रामीण कृषि विस्तार अधिकारी, उद्यानिकी अधिकारी, बड़ी संख्या में कृषक, उपस्थित थे।

गेहूं एमएसपी से पिछले साल से 160 रुपए ज्यादा दाम



तनोडिया। रबी विपणन वर्ष 2026-27 में समर्थन मूल्य पर गेहूं उपार्जन की तैयारी पूरी हो गई है। इस बार किसानों को गेहूं का न्यूनतम समर्थन मूल्य (एमएसपी) 2585 रुपए प्रति क्विंटल मिलेगा। यह पिछले वर्ष की तुलना में 160 रुपए अधिक है। समर्थन मूल्य पर गेहूं बेचने के लिए किसानों के पंजीयन 7 फरवरी से 7 मार्च तक होंगे। प्रबंधक संजय विश्वकर्मा ने बताया कि किसानों के लिए नि:शुल्क पंजीयन की सुविधा ग्राम पंचायत कार्यालयों में स्थापित सुविधा केंद्रों पर रहेगी। सशुल्क पंजीयन एमपी ऑनलाइन कियोस्क, निजी साइबर कैफे पर होगा। यह दस्तावेज जरूरी पंजीयन के दौरान किसान को भूमि संबंधी दस्तावेज, आधार कार्ड और अन्य फोटो पहचान पत्र प्रस्तुत करना अनिवार्य होगा। पंजीयन और फसल विक्रय दोनों प्रक्रियाओं में आधार वेरिफिकेशन जरूरी रहेगा। अधिकार से लिंक मोबाइल पर प्राप्त ओटीपी के माध्यम से होगा।

हर हाल में मुस्कुराइए, यही खुश रहने का मंत्र– ललितप्रभ जी मसा



महिदपुर। राष्ट्रसंत श्री ललितप्रभ सागर जी महाराज ने कहा कि सदैव खुश रहने का सरल मंत्र है–हर परिस्थिति में मुस्कुराना। प्रतिकूल हालात में भी जो मुस्कुराना सीख लेता है, वही सच्चा सुखी इंसान होता है। उन्होंने कहा कि तनाव और दुःख से मुक्ति की रामबाण औषधि है खुलकर हँसना और सकारात्मक सोच रखना। वे असाड़ी गली में आयोजित दो दिवसीय प्रवचन माला को संबोधित कर रहे थे। उन्होंने कहा कि जीवन में जो है उसका आनंद लें, जो चला गया उसका दुःख न करें। मुस्कान से तन-मन स्वस्थ रहता है और घर स्वतः स्वर्ग बन जाता है। इस अवसर पर राष्ट्रसंत के महिदपुर आमनन पर सकल समाज द्वारा भव्य प्रवेश जुलूस निकाला गया। जो सुबह लाल मंदिर से प्रारंभ होकर असाड़ी गली पहुंचा , जिसमें बड़ी संख्या में श्रद्धालु शामिल हुए।

स्कूली बच्चों का विदाई समारोह संपन्न, शिक्षकों ने दी शुभकामनाएं



महिदपुर रोड। शासकीय उच्चतर माध्यमिक विद्यालय खारूआंकलां के कक्षा - 12वीं में अध्ययनरत स्कूली छात्र - छात्राओं के विदाई समारोह का कार्यक्रम संकुल प्रचार्य मेवाराम सिंह दादरिया तथा जनशिक्षक रघुवीर सिंह सौलंकी की उपस्थिति में संपन्न हुआ इस दौरान शिक्षक गोपाल डावी, लीना परमार, श्री कृष्ण शर्मा, हुकुमचंद पाटीदार, मुकेश नायक, राकेश धाकड़, मुकेश डामोर, राजाराम दांगी, दीपिका मांडी एवं जनशिक्षक रघुवीरसिंह सौलंकी, बाबूलाल राठौरी आदि ने छात्र-छात्राओं को अच्छे नंबर से पास होने की शुभकामनाएं दी कार्यक्रम का संचालन शिक्षक पिंटू मालावत ने किया आभार छात्र कुंदन सौलंकी ने व्यक्त किया।

